

भाजपा प्रदेश अध्यक्ष और संगठन मन्त्रा ने जताया शोक

भोपाल, । भारतीय जनता पार्टी के प्रदेश अध्यक्ष व विधायक श्री हेमन्त खण्डेलवाल एवं प्रदेश संगठन महामन्त्री श्री हितानन्द जी ने झारखंड के पूर्व मुख्यमन्त्री और झारखंड मुक्ति मोर्चा के संस्थापक श्री शिवू सोरेन के निधन पर शोक व्यक्त किया है।

भाजपा प्रदेश अध्यक्ष व विधायक श्री हेमन्त खण्डेलवाल ने कहा कि झारखंड में जनजातीय वर्ग के अधिकारों की लड़ाई के लिए श्री शिवू सोरेन सदैव याद किए जाएंगे। उनका अवसान राजनीतिक जगत और जनजातीय वर्ग के लिए बड़ी क्षति है। भाजपा प्रदेश अध्यक्ष व विधायक श्री हेमन्त खण्डेलवाल ने ईश्वर से दिवंगत आत्मा को अपने श्रीचरणों में स्थान देने एवं परिजनों को इस दुःख को सहन करने की शक्ति प्रदान करने की प्रार्थना की है।

पहलगाम हमले के आतंकी पाकिस्तानी थे, लोकल नहीं

6 सबूत पाकिस्तान की नेशनल डेटाबेस से मैच

नईदिल्ली (एजेंसी)। ऑपरेशन महादेव में 28 जुलाई को मारे गए तीन आतंकी लोकल नहीं, पाकिस्तानी थे। यह जानकारी सुरक्षा एजेंसी के अधिकारी ने सबूतों के आधार पर मीडिया को दी है। अधिकारी ने बताया कि आतंकियों और एनकाउंटर साइट से मिले 6 सबूत से स्पष्ट हुआ है कि वे पाकिस्तान से थे। एनकाउंटर साइट से सुरक्षाबलों को आतंकियों के पास से पाकिस्तानी वॉटर



आईडी समेत अन्य सबूत मिले थे। सुरक्षा एजेंसी ने इन सबूतों को पाकिस्तान की नेशनल डेटाबेस एंड रजिस्ट्रेशन अथॉरिटी से मैच किया। आतंकियों के वॉटर आईडी, बायोमेट्रिक रिकॉर्ड पाकिस्तान सरकार की ओर से जारी डिटेल्स से मैच हुए। इनमें सैटेलाइट फोन और जीपीएस डेटा भी शामिल हैं। अधिकारी ने कहा- ये सबूत आतंकवादियों की पाकिस्तानी नागरिकता साबित करते हैं।

संसद में विपक्ष का बिहार एसआईआर पर हंगामा

शिबू सोरेन के सम्मान में राज्यसभा में श्रद्धांजलि

नई दिल्ली (एजेंसी)। संसद के मानसून सत्र का सोमवार को 11वां दिन था। दोनों सदन में सुबह 11 बजे से कार्यवाही शुरू हुई। लोकसभा में कार्यवाही शुरू होते ही विपक्ष ने बिहार में वोटर्स लिस्ट रिवीजन (एसआईआर) के मुद्दे पर चर्चा की मांग को लेकर हंगामा शुरू कर दिया। इसके बाद स्पीकर ने पहले 2 बजे तक और फिर आज 11 बजे तक के लिए कार्यवाही स्थगित कर दी।

लोकसभा में सोमवार केंद्रीय युवा मामले और



खेल मंत्री मनसुख मंडाविया आज लोकसभा में नेशनल स्पोर्ट्स गवर्नर्स बिल, 2025 और नेशनल एंटी-डोपिंग एक्ट (अमेंडमेंट) बिल, 2025 पेश करने वाले हैं। दोनों बिलों पर एक साथ चर्चा की जाएगी। नेशनल स्पोर्ट्स गवर्नर्स बिल का मकसद खेल संगठनों के कामकाज में पारदर्शिता बढ़ाना है। वहीं, राज्यसभा में कार्यवाही शुरू होने के बाद सिटिंग सांसद शिवू सोरेन के निधन पर उन्हें श्रद्धांजलि दी गई। सांसदों ने उनके सम्मान में मौन रखा। इसके बाद सभापति हरिवंश नारायण सिंह ने राज्यसभा की कार्यवाही मंगलवार सुबह 11 बजे तक के लिए सस्पेंड कर दिया।

भारत की पहली एआई आंगनवाड़ी यहां खुली

सुविधाएं ऐसी कि प्राइवेट स्कूलों से टकर, डबल हुए बच्चे

नागपुर (एजेंसी)। भारत के ग्रामीण इलाकों में भी आर्टिफिशियल इंटेलिजेंस (एआई) की एंट्री हो चुकी है। बचपन से ही बच्चे एआई का इस्तेमाल और महत्व समझें, इसके लिए एआई की एंट्री आंगनवाड़ी के जरिए हुई है। महाराष्ट्र के नागपुर जिले की हिंगना तहसील के वडधामना गांव में एआई पावर्ड आंगनवाड़ी केंद्र की शुरुआत की गई है। यह नागपुर से करीब 18 किलोमीटर दूर है। मुख्यमंत्री देवेंद्र फडणवीस ने इस आंगनवाड़ी केंद्र का उद्घाटन किया था। इसमें ऐसी-ऐसी सुविधाएं हैं जो प्राइवेट स्कूलों भी टकर दे सकती हैं।



- आंगनवाड़ी कार्यकर्ताओं को ट्रेनिंग मिली- वडधामना गांव की इस आंगनवाड़ी में वाईफाई और सीसीटीवी कैमरा भी लगे हैं। यहां पर लगे डिवाइसेज की सुरक्षा को सुनिश्चित करने के लिए कैमरा लगे हैं और वाईफाई इसलिए लगा है, ताकि डिवाइस इंटरनेट से कनेक्टेड रहें। आंगनवाड़ी में काम रहे कार्यकर्ताओं को खास तरह की ट्रेनिंग दी गई है, ताकि वे स्मार्ट डिवाइस और एआई टूल्स का इस्तेमाल कर सकें।

एआई आंगनवाड़ी में ये सुविधाएं

मीडिया रिपोर्ट के मुताबिक, इस एआई आंगनवाड़ी को नागपुर जिला परिषद की 'मिशन बाल भारी' पहल के तहत शुरू किया गया है। यहां के बच्चे पहले बाकी आंगनवाड़ियों की तरह ही स्लेट और चॉक से पढ़ा करते थे, लेकिन अब डिजिटल क्लासरूम आ चुका है। यहां पर वचुअल रियलिटी हेडसेट, एआई से लैस स्मार्टबोर्ड, टैबलेट और इंटरैक्टिव डिवाइस से बच्चे पढ़ेंगे, उनकी क्रिएटिविटी भी बढ़ेगी।

मुस्कान संगीत समूह ने मनाई किशोर कुमार जयंती

भोपाल। मध्यप्रदेश की धरती पर जन्मे प्रसिद्ध गायक और अभिनेता स्व. किशोर कुमार की 95 वीं जयंती पर शासकीय सरदार वल्लभ भाई पटेल पॉलिटेक्निक कॉलेज के सभागार में संगीत सभा का आयोजन किया गया। बाबू समझो इशारे शीर्षक से हुए इस कार्यक्रम में अनेक गायकों ने किशोर कुमार के अंदाज में गीत पेश किए। प्रख्यात गायक और अभिनेता स्व. किशोर कुमार के भारतीय सिनेमा में योगदान के संबंध में लेखक अशोक मनवानी ने जानकारी दी। संगीत समूह की ओर से किरण श्रीवास्तव एवं कार्यक्रम संयोजक मोहन बेलानी ने कार्यक्रम की मुख्य अतिथि पार्वत बबिता डोंगरे, विशेष अतिथि रामकथा प्रस्तुत करने वाली नर्मदा मैया की बेटी मेकलसुता श्रीजी, किरण वाधवानी, गायिका प्रिया ज्ञानचंदानी और वरिष्ठ समाजसेवी जेडी गोलानी का



स्वागत किया। कार्यक्रम में मुरली बलवानी के कहानी संग्रह इच्छाएं का विमोचन किया गया। कार्यक्रम में जो गीत प्रस्तुत किए गए उनमें मेरा जीवन

कोरा कागज, ऐसे न मुझे तुम देखो, मेरे नैना सावन भादों, छूकर मेरे मन को, रिमझीम गिरे सावन, तुम संग प्रीत लगाई, तेरे चेहरे से नजर नहीं हटती, ये रातें ये मौसम नदी का किनारा, इक रास्ता है जिंदगी, देखा एक खा.ब तो, दिल क्या करे जब किसी से किसी को प्यार हो जाए, शामिल हैं। मोहन बेलानी ने कार्यक्रम का टाइटल सांग बाबू समझो इशारे की जोरदार प्रस्तुति दी। जिन गायक गायिकाओं ने समां बांधा, उनमें भविष्या, शालिनी, मनीषा, संतोष तिवारी, केआर श्रीवास्तव, अनुपमा गुप्ता, रमेश चंदानी, अतीक भाई, ललिता, हेमन्त मौर्य, सुरेश तनवानी, परसराम नाथानी, शरद सोनी, शांता थारवानी, विवेक नगुंकर,सुरामा सक्सेना, परम मनवानी, शक्ति खरे, योगेश्व श्रीवास्तव आदि शामिल हैं।

टीचर ने 4 महीने तक नाबालिग से किया रेप

- रोटी बनाने के बहाने घर ले जाकर करता रहा दुष्कर्म, डेढ़ महीने से फरार, लोगों ने दिया अल्टीमेटम

जालोर (एजेंसी)। जालोर जिले के बागरा थाना इलाके के एक गांव में सरकारी टीचर पड़ोसी नाबालिग लड़की से 4 महीने से रेप कर रहा था। आरोपी टीचर रोटी बनाने के बहाने घर ले जाकर पीड़िता से दुष्कर्म करता। विरोध करने पर डराता-धमकाता। इस कारण डरते हुए पीड़िता किसी को कुछ बता भी नहीं पाई। इधर मामले को लेकर लोगों का गुस्सा फूट पड़ा। लोगों ने आरोपी की 24 घंटे में गिरफ्तारी की मांग की है। साथ ही चेतावनी दी है कि आरोपी की गिरफ्तारी नहीं हुई तो मंगलवार से कलेक्ट्रेट के सामने 12 गांवों के लोग अनशन पर बैठेंगे।

चुनाव से पहले नीतीश का बड़ा फैसला

बिहार में शिक्षक भर्ती में डोमिसाइल लागू

पटना (एजेंसी)। चुनाव साल में नीतीश कुमार ने एक और बड़ी घोषणा की है। इसे बिहार सरकार का मास्टर स्ट्रोक बताया जा रहा है। नीतीश सरकार ने ऐलान किया है कि शिक्षक भर्ती में डोमिसाइल लागू किया जाएगा। ये व्यवस्था टीआईई-4 से ही लागू की जाएगी। नीतीश कुमार ने सोमवार को एक्स पर लिखा- नवम्बर 2005 में सरकार बनने



के बाद से ही हम लोग शिक्षा व्यवस्था में सुधार के लिए लगातार काम कर रहे हैं। शिक्षा व्यवस्था के सुदृढ़ीकरण हेतु बड़ी संख्या में शिक्षकों की नियुक्ति की गई है। शिक्षकों की बहाली में बिहार के निवासियों को प्राथमिकता देने हेतु शिक्षा विभाग को संबोधित नियमों में आवश्यक संशोधन करने का निर्देश दिया गया है।

ड्रैन की बढ़ सकती है टेंशन

नई दिल्ली (एजेंसी)। चीन अपने कब्जे वाले तिब्बत में दुनिया का सबसे बड़ा बांध बना रहा है। जवाब में भारत का भी प्लान तैयार है। भारत दो बांध बनाने की तैयारी में है। माना जा रहा है कि भारत के इस कदम से चीन भी टेंशन में जरूर आएगा, क्योंकि ब्रह्मपुत्र का ज्यादातर पानी भारत से ही मिलता है। भारत चीन की तरह बांध पर बांध नहीं बना सकता और न ही उसे ऐसा करने की कोशिश करनी चाहिए। मगर, उसे बुनियादी ढांचे, कूटनीति, लचीलापन और क्षेत्रीय गठबंधनों के माध्यम से अपने हितों की रक्षा के लिए तैयार रहना चाहिए। अतीत की आपदाएं और आज बन रहा बांध हमें यह बताते हैं कि अगली आपदा आने से पहले कार्रवाई करना जरूरी है। जानिए- भारत का क्या है प्लान और क्या है चुनौतियां?



कहां और किस जगह पर बन रहा है चीन का बांध

मीडिया में छपी एक रिपोर्ट के अनुसार, चीन यारलुंग सांग्पो नदी पर मेगा डैम प्रोजेक्ट (इस नदी को तिब्बत में ब्रह्मपुत्र कहा जाता है) बना रहा है। यह बांध गेट बेंड के पास बनाया जा रहा है, जहां से यह नदी भारत में प्रवेश करने से पहले तेजी से मुड़ती है। भारत 11,300 मेगावॉट का सियांग अपर बहुउद्देश्यीय परियोजना की सर्वे रिपोर्ट पर विचार कर रहा है।

- भारत का ये है प्लान, चीन को दे सकता है टेंशन- अधिकारियों ने अरुणाचल प्रदेश में दो अहम स्टोरेज डैम बनाने का प्रस्ताव दिया है। एक थिनकियांग पर। ब्रह्मपुत्र को अरुणाचल प्रदेश में सियांग कहा जाता है। दोनों बांधों की स्टोरेज क्षमता 9.2 बिलियन क्यूबिक मीटर है। इससे मानसून के दौरान अतिरिक्त पानी को स्टोर किया जा सकेगा।

उप्र में 45 जिलों में बारिश-बाढ़

प्रयागराज-काशी में घर डूबे



- कानपुर में सड़के तालाब बनीं, 24 घंटे में औसत से 405 प्रतिशत ज्यादा बरसात

लखनऊ (एजेंसी)। यूपी में लगातार 3 दिन से हो रही बारिश से नदियां उफान पर हैं। सोमवार सुबह से 45 जिलों में बारिश हो रही है। लखनऊ समेत 22 जिलों में स्कूलों में छुट्टी कर दी गई। प्रदेश में 24 घंटे में बारिश से जुड़े हादसों में 12 लोगों की मौत हुई है। यूपी में 24 घंटे में 73 जिलों में औसतन 36.8 मिमी बारिश दर्ज की गई। ये मौसम विभाग के अनुमान 7.3 मिमी से 405 प्रतिशत अधिक है।

प्रयागराज, वाराणसी समेत 17 जिलों के 402 गांव बाढ़ की चपेट में हैं। लखनऊ में लगातार 50 घंटे से बारिश हो रही है। पॉश कॉलोनियों में सीवर का पानी घुस गया है। सामान तैरता हुआ नजर आया। वाराणसी में गंगा का जलस्तर आधा सेमी हर घंटे बढ़ रहा है। खतरे के निशान से 79 सेमी ऊपर गंगा बह रही है। सोमवार दोपहर 12 बजे गंगा का जलस्तर 72.05 मीटर रिकॉर्ड किया गया।

- 44 जिलों में अलर्ट, योगी ने बनाई स्पेशल टीम- मौसम विभाग ने आज 44 जिलों में बारिश का अलर्ट जारी किया है। इनमें 4 जिलों में भारी बारिश का अलर्ट है। सीएम योगी ने बाढ़ से राहत-बचाव के लिए मंत्रियों की स्पेशल टीम-11 बनाई है। ये मंत्री बाढ़ प्रभावित इलाकों का दौरा कर रहे हैं। प्रदेश में अब तक 343 मकान बारिश की वजह से ढह गए। ● बदायूं में गड्ढे में भरा बारिश का पानी, 2 बच्चों की मौत- बदायूं में गड्ढे में भरे बारिश के पानी में डूबने से 2 बच्चों की मौत हो गई। ग्रामीणों ने किसी तरह एक बच्चे को बाहर निकाल लिया। तीनों एक साथ नहाने गए थे। तभी डूबने लगे। मृतकों की पहचान भुवनेश्वर (9), नवनीत (14) के रूप में हुई है।

योगी बोले- मालेगांव में जान बूझकर हिंदू नेताओं को फंसाया गया

- सहारनपुर में कहा- कांग्रेस-सपा गरीबों के साथ नहीं, जय श्रीराम के नारे लगे



सहारनपुर (एजेंसी)। सीएम योगी सोमवार को सहारनपुर पहुंचे। यहां 381 करोड़ की 15 विकास योजनाओं का लोकार्पण किया। साथ ही विभिन्न योजनाओं के लाभार्थियों को प्रमाणपत्र भी बांटे। इससे पहले योगी के मंच पर पहुंचते ही जय श्रीराम के जयकारे लगे। योगी ने कहा- महाकुंभ की सफलता से विपक्ष परेशान है। कांग्रेस और समाजवादी पार्टी के लोगों को परेशानी हो रही थी कि सनातन धर्म का गौरव इतना ऊंचा कैसे हो रहा?

इन बातों का खतरा

भारत चीन के बांध से जिन खतरों को लेकर चिंतित है, वही खतरे उसके अपने बांधों के विरोध में भी दिखते हैं। ये खतरे हैं-कमजोर जमीन, भूकंप का खतरा और स्थानीय लोगों की रोजी-रोटी पर असर। भारत को कई मोर्चों पर काम करना होगा। उसे अपनी परियोजनाओं को तेजी से पूरा करना होगा, पड़ोसी देशों के साथ मिलकर काम करना होगा, अंतरराष्ट्रीय मंचों पर अपनी बात रखनी होगी, आपदाओं से निपटने के लिए तैयार रहना होगा और दुनिया को यह बताना होगा कि चीन के बांध कितने खतरनाक हैं। भारत को यह भी याद रखना होगा कि पानी अब एक रणनीतिक हथियार है और उसे अपनी सुरक्षा के लिए हर संभव कदम उठाना होगा। भारत में किस तरह से बनेगा बांध- भारत की बांध परियोजना में 510-मीटर की योजना है। इससे थिंकऑफ का एक बड़ा हिस्सा डूब जाएगा। रक्षा संबंधी ढांचे पर भी असर पड़ेगा। यानी, लोगों को दूसरी जगह बसाना पड़ेगा। हालांकि, सियांग के लोग इसका खुलकर विरोध कर रहे हैं।



मुख्यमंत्री डॉ. मोहन यादव की उपस्थिति में जन अभियान परिषद, दीनदयाल शोध संस्थान चित्रकूट एवं राज्य आनंद संस्थान के मध्य त्रिपक्षीय एमओयू हुआ।

जनशताब्दी एक्सप्रेस अब जबलपुर की जगह मदन महल से चलेगी

12 अगस्त से लागू होगा बदलाव, बाकी सभी स्टॉप पहले की तरह रहेंगे

भोपाल (नप्र)। पश्चिम मध्य रेलवे ने जबलपुर-रानी कमलापति जनशताब्दी एक्सप्रेस (गाड़ी संख्या 12061/12062) के संचालन में बड़ा बदलाव किया है। अब यह ट्रेन जबलपुर स्टेशन से नहीं, बल्कि मदनमहल स्टेशन से ओरिजिनेट और टर्मिनेट होगी। रेलवे प्रशासन ने परिचालन आवश्यकता और यात्रियों की सुविधा को ध्यान में रखते हुए यह फैसला लिया है।

यह बदलाव 12 अगस्त 2025 से लागू होगा। रेलवे ने स्पष्ट किया है कि ट्रेन के सभी मध्यवर्ती स्टेशनों और समय-सारिणी में कोई बदलाव नहीं किया गया है। सिर्फ ट्रेन का प्रारंभ और अंतिम स्टेशन



अब मदनमहल होगा। बता दें कि यह परिवर्तन सिर्फ आरंभ और अंतिम स्टेशन तक सीमित है, बाकी सभी स्टेशनों पर ट्रेन पूर्ववत रुकेगी।

डिजी लॉकर पर एमपी की 80 लाख प्रॉपर्टी के डॉक्यूमेंट

हाउसिंग बोर्ड से जुड़ी सारी प्रॉपर्टी होंगी ऑनलाइन, आग लगने-चोरी होने पर भी सुरक्षित रहेंगे

भोपाल (नप्र)। मध्यप्रदेश हाउसिंग बोर्ड से जुड़ी 80 लाख प्रॉपर्टी के डॉक्यूमेंट अब डिजी लॉकर पर भी मिलेंगे। ऐसे में अब डॉक्यूमेंट आग लगने या चोरी होने पर भी सुरक्षित रहेंगे। अभी 75 हजार आवंटियों की प्रॉपर्टी को सुरक्षित किया गया है। इतने ही आवंटियों के लिए भी यह पहल की जा रही है।

80 लाख प्रॉपर्टी दस्तावेज और नस्तियां 8 महीने तक स्कैन करके ऑनलाइन किए गए हैं। इस डॉक्यूमेंट को हाउसिंग बोर्ड ने डिजी लॉकर एप पर भी अपलोड कर दिया है। यानी, किसी आवंटی को अपने डॉक्यूमेंट की जरूरत है या देखना है तो वह अपने रजिस्टर्ड मोबाइल नंबर से लॉगिन करके अपने दस्तावेज डिजी लॉकर पर देख सकता है।

कुल 101 के तहत डॉक्यूमेंट ऑनलाइन

डिजी लॉकर पर मप्र शासन के 101 तरह के दस्तावेज ऑनलाइन उपलब्ध हैं। उनमें अब हाउसिंग बोर्ड भी आ गया है। चोरी होने, आग लगने या किसी प्राकृतिक आपदा में डॉक्यूमेंट गायब होने की समस्या अब खत्म हो जाएगी।

बोर्ड से किसी भी तरह की प्रॉपर्टी खरीदने वाले लोग अब बिना ऑफिस के चक्कर लगाए 30-40 साल पुरानी प्रॉपर्टी के भी पेपर ऑनलाइन देख सकते हैं। बोर्ड अपने डेढ़ लाख से ज्यादा आवंटियों के लेजर (खाता) पहले ही ऑनलाइन कर चुका है।

बोर्ड के डिप्टी कमिश्नर एवं चीफ आईटी ऑफिसर एमके साहू ने बताया कि पूरे डॉक्यूमेंट्स को ऑनलाइन प्लेटफॉर्म पर लाने में करीब 8 महीने लगे हैं। अभी भी टीम काम कर रही है। इससे आवंटियों को बड़ा फायदा मिलेगा।



डिजिटलाइजेशन से ये फायदा

- चोरी होने, आग लगने या किसी भी प्राकृतिक आपदा में दस्तावेज सुरक्षित रहेंगे।
- आवंटि को अपने किसी भी डॉक्यूमेंट की जानकारी के लिए बोर्ड के लोकल ऑफिस के चक्कर नहीं लगाने होंगे।
- किसी कानूनी विवाद की स्थिति में आवंटि के पास सभी पेपर उसके मोबाइल में मौजूद रहेंगे।
- 30-40 सल पुराने दस्तावेज ढूँढने में कोई परेशानी नहीं होगी।
- नामांतरण और हस्तांतरण जैसी प्रक्रिया में फाइल न मिलने जैसी समस्या दूर होगी। काम

- आसान होगा।
- जो जानकारी आरटीआई के तहत मांगी जाती थी वो ऑनलाइन मिल जाएगी।
- प्रॉपर्टी के एप्रीमेंट पेपर, लीज एप्रीमेंट, पेमेंट की रसीद जैसे पेपर ऑनलाइन अपलोड होंगे।
- 50 साल बाद भी नामांतरण-हस्तांतरण के लिए दस्तावेज ढूँढने नहीं पड़ेंगे। प्रॉपर्टी की खरीद-बेच में पारदर्शिता आएगी।
- अब तक 80 लाख प्रॉपर्टी के डॉक्यूमेंट स्कैन कर डिजी लॉकर पर अपलोड किए जा चुके हैं।

भोपाल के छोला मंदिर थाने का घेराव

लोग बोले-महिलाएं अनैतिक कार्य करा रही हैं, विरोध करने पर धमकाती हैं, पुलिस कार्रवाई नहीं करती



भोपाल (नप्र)। भोपाल के छोला मंदिर इलाके में स्थित शिव नगर कॉलोनी के रहवासियों ने सोमवार की दोपहर को थाना छोला मंदिर का घेराव कर दिया। लोग इलाके में रहने वाली दो महिलाओं पर कार्रवाई की मांग कर रहे थे। आरोप हैं कि महिलाएं घर में अनैतिक कार्य कराती हैं।

विरोध करने पर रहवासियों को डराती और धमकाती हैं। बाहर से गुंडे बुलाकर पिटवाने की धमकी देती हैं। क्षेत्र में रहने वाले एक बुजुर्ग व्यक्ति ने बताया कि कॉलोनी की दो महिलाएं प्रति दिन रात के समय शराब पीने के बाद हंगामा करती हैं। स्थानीय लोगों को

गालियां देती हैं।

इनके घर अनैतिक कार्य किया जाता है। शिकायत करने के बाद भी पुलिस कार्रवाई नहीं करती। सोमवार को थाना घेरने के बाद भी पुलिस ने कार्रवाई नहीं की है। केवल एनसीआर कार्टने के बाद थाने से चलता कर दिया है। जबकि क्षेत्र में रहने वाली अन्य महिलाएं भी बड़ी संख्या में थाने का घेराव करने आई थीं। पुलिस को इस मामले को गंभीरता से लेते हुए क्षेत्र में गश्त बढ़ाना चाहिए और अनैतिक कार्य करने वाली महिलाओं के खिलाफ कार्रवाई करना चाहिए।

दोस्त के साथ तैरने गया युवक डूबा

भाई बोला- दोस्त ने गांजा पिलाकर तैरने को मजबूर किया, डूबता देख साथ छोड़कर भागा

भोपाल (नप्र)। भोपाल के हथार्डखेड़ा डैम में डूबने से युवक की मौत हो गई। वह दोस्त के साथ तैरने गया था। मृतक के भाई का आरोप है कि दोस्त ने भाई को तैरने के लिए मजबूर किया। जब वह गहरे पानी में डूबने लगा तो साथ छोड़कर भाग गया। भाई की मौत के बाद से ही दोस्त लापता है।

घटना रविवार की शाम की है। सोमवार की दोपहर को पुलिस ने बॉडी का पीएम कराने के बाद शव परिजनों को सौंप दिया है। मामले में पुलिस ने मर्ग कायम कर जांच शुरू कर दी है।

जानकारी के मुताबिक मनोज शमशेरिया (24) पुत्र बसंत शमशेरिया चालिस क्वार्टर पिपलानी का रहने वाला था। बड़े भाई समीर ने बताया कि मनोज नगर निगम में डेली वेतन भोगी था और सफाई का काम करता था। उसकी दोस्ती मोहल्ले में रहने वाले रितिक शमशेरिया से थी। रितिक गांजा पीने का आदि था। लिहाजा परिवार के लोग मनोज को रितिक के साथ न रहने की हिदायत देते थे। इसी कारण से वह हमसे रंजिश रखता था। रविवार की सुबह रितिक मनोज का पूछते हुए घर तक आया। मां ने बताया कि बेटा नहीं है, दोपहर को रितिक दोबारा आया। तब मां ने बताया कि बेटा सुलभ शौचालय गया हुआ है।



शौचालय से ही साथ ले गया था मनोज को

इसके बाद रितिक मनोज की तलाश में शौचालय तक पहुंच गया। मनोज के बाहर आते ही उसे रितिक साथ में हथार्डखेड़ा डैम ले गया। यहां दोनों मछली पकड़ने लगे। तब रितिक ने मनोज को गांजा पिलाया। समीर के मुताबिक इस समय वह भी तालाब के दूसरे कोने पर था और पूरी गतिविधि को देख रहा था।

भोपाल में 2 कारों में लगी आग,सीसीटीवी में दिखा संदिग्ध

ज्वलनशील पदार्थ डालकर आग लगाने का आरोप , करीब 1.70 लाख रुपए का नुकसान

भोपाल (नप्र)। भोपाल में तलैया थाना क्षेत्र के कमला पार्क इलाके में दो सेंद्रे कारों में अचानक आग भड़क उठी। घटना रविवार देर रात डेरपुर स्थित संजीवनी क्लिनिक के सामने की है, जहां फरियादी ओसामा अली और उनके भतीजे साईम अली की कारें खड़ी थीं। दोनों ने थाना तलैया में पहुंचकर अज्ञात युवक के खिलाफ शिकायत दर्ज कराई है।

उन्होंने सीसीटीवी की हवाले से कहा कि किसी युवक ने कार पर ज्वलनशील पदार्थ डालकर आग लगाई, सीसीटीवी में एक संदिग्ध भी दिखाई दिया है।

जानकारी के अनुसार, ओसामा अली (43) पेशे से जिम ट्रेनर हैं। उन्होंने अपनी सेंद्रे कार को रात



करीब 11:50 बजे घर के सामने खड़ा किया था। वहीं, उनके भतीजे साईम अली (35) ने अपनी कार

अलावा पास ही खड़ी एक अन्य स्कूल मेजिक वाहन भी इस आग की चपेट में आई।

रात 3:15 बजे भड़की आग, 1.70 लाख का नुकसान-फरियादियों द्वारा पुलिस को दी गई जानकारी में उन्होंने कहा है कि 3 अगस्त की रात करीब 3:15 बजे किसी अज्ञात युवक ने पहले दोनों गाड़ियों पर कोई ज्वलनशील पदार्थ डाला और फिर आग लगा दी। आग की लपटें उठती देख आसपास के लोग जाग गए और फौरन फायर ब्रिगेड को सूचना दी गई।

आग पर काबू पा लिया गया, लेकिन तब तक ओसामा अली की कार में करीब 80 हजार रुपए और साईम अली की कार में लगभग 90 हजार रुपए का नुकसान हुआ है।

शाम 8 बजे पार्क की थी। दोनों गाड़ियां संजीवनी क्लिनिक के सामने रोड के किनारे खड़ी थीं। इसके

युवक-युवती को जबरन कार में बैठा कर ले गए

हरदा में घटना का वीडियो आया सामने; साढ़े 5 घंटे बाद उसी कार से थाने आए

हरदा (नप्र)। हरदा में सोमवार सुबह कुछ लोग एक युवक और युवती को जबरदस्ती कार में बैठाकर ले गए। इसके करीब साढ़े 5 घंटे बाद उसी गाड़ी से दोनों को थाने लाया गया। युवक ने कहा कि मैंने शादी की थी, इसलिए मुझे जबरदस्ती ले जाया गया।

युवक-युवती को कार में ले जाने का वीडियो भी सामने आया है। सिटी कोतवाली थाना टीआई रेशनलाल भारती ने बताया कि सीसीटीवी फुटेज में कुछ लोग युवक और युवती को जबरदस्ती गाड़ी में बैठाते दिखाई दे रहे हैं। जांच करने पहुंचे एएसआई दिनेश शेखावत ने कहा कि घटना की सूचना स्थानीय लोगों ने दी थी। फुटेज में छीपने रोड के स्वागत गेट

के पास रहने वाला महेंद्र काशिव भी दिखाई दे रहा है। वो भीम आर्मी का संभागीय अध्यक्ष बताया जा रहा है। सूत्रों के अनुसार, युवक-युवती दतिया जिले से भागकर हरदा आए थे। ऐसा माना जा रहा है कि लड़की के परिजन ही उन्हें उठाकर अपने साथ ले गए। अब तक की जांच में सामने आया है कि युवती और उसके प्रेमी का घर आमने-सामने है। दोनों एक ही गोत्र के हैं, इसलिए परिवार ने प्रेम प्रसंग पर आपत्ति जताई थी। इससे नाराज होकर दोनों घर से भाग गए थे।

20 दिनों से हरदा में थे युवक-युवती- बताया जा रहा है कि युवक युवती का चाचा लगता है। इस कारण परिवार के लोग दोनों को समझाइश देने के लिए वापस ले जा रहे थे।

संपादकीय

दिशोम गुरू का महाप्रयाण

झारखंड के पूर्व मुख्यमंत्री और सत्तारूढ़ झारखंड मुक्ति मोर्चा के संस्थापक, जुझारू आदिवासी नेता शिबू सोरेन, जिन्हें आदर से लोग दिशोम गुरू यानी मार्गदर्शक कहते थे, का जाना इस देश में स्वातंत्र्योत्तर काल में सफल आदिवासी आंदोलन के एक समूचे अध्याय का समापन होना है। हालांकि सत्ता में रहने के कारण? शिबू पर भ्रष्टाचार के आरोप भी लगे और जेल में भी रहे, लेकिन झारखंड की आम जनता के बीच उनकी छवि हमेशा एक महानायक की रही। झारखंड के मुख्यमंत्री और शिबू के बेटे हेमंत सोरेन की यह मार्मिक टिप्पणी काफी कुछ कहती है कि आदरणीय दिशोम गुरुजी हम सभी को छोड़कर चले गए हैं। आज मैं शून्य हो गया हूँ। शिबू सोरेन काफ़ी समय से बीमार थे और दिल्ली के सर गंगाराम अस्पताल में उनका इलाज चल रहा था। वहीं उन्होंने अंतिम सांस ली। झारखंड के आदिवासियों को एकजुट कर महाजनी प्रथा के खिलाफ लड़ाई को एक राजनीतिक सामाजिक न्याय के संघर्ष में बदलने में शिबू की निर्णायक भूमिका थी। उनका सारा जीवन आदिवासी समुदाय के हितों की रक्षा और संघर्ष में बीता। दरअसल शिबू झारखंड में आदिवासियों की पहचान बन गए थे। झामुमो को छोड़ दें तो देश में आदिवासियों की पाटियां शायद ही सत्ता तक पहुंच पाईं हैं। स्वयं शिबू में झारखंड के तीन बार मुख्यमंत्री और संसद के दोनों सदनों के सदस्य रहे। झारखंड के संथाल आदिवासी समुदाय में जन्मे शिबू सोरेन का बचपन संघर्ष से भरा था। उनका जन्म 1942 में पैतृक गांव रामगढ़ के नेमरा में हुआ था। आदिवासियों पर होने वाले अत्याचार और शोषण से आक्रोशित शिबू सोरेन ने पढ़ाई बीच में छोड़कर आदिवासियों को संगठित कर राज्य में महाजनी प्रथा के खिलाफ बग़ावत का बिगुल फूंक दिया। 1973 में उन्होंने झारखंड मुक्ति मोर्चा का गठन किया, जिसका उद्देश्य बिहार के जंगल और आदिवासी इलाकों से अलग झारखंड राज्य बनाना था। इसके लिए उन्होंने कभी काग्रेस तो कभी भाजपा के साथ समझौते किए। लगभग तीन दशकों के संघर्ष के बाद उनका उद्देश्य साल 2000 में हासिल हुआ था, जब अलग झारखंड राज्य बना। हालांकि पहले इसका नाम आरएसएस के सुझाव पर वनांचल रखा गया था, लेकिन बाद जनता की मांग पर झारखंड कर दिया गया। शिबू सोरेन ने अपने 6 दशक के राजनीतिक जीवन में कई उतार चढ़ाव देखे। 2019 में वो बीजेपी उम्मीदवार सुनील सोरेन के हाथों लोकसभा का चुनाव हार गए थे। राज्य से इतर केंद्र की यूपीए सरकार में भी उन्होंने बतौर मंत्री काम किया। हालांकि गिरते स्वास्थ्य के कारण उन्होंने सक्रिय राजनीति से दूरी बना ली थी और उनके उत्तराधिकारी के रूप में बेटे हेमंत सोरेन को पार्टी का सारा काम सौंप दिया था। शिबू सोरेन के निधन से समूचे झारखंड में शोक का हिमन छ़ा गई। लोग अपने प्रिय नेता के अंतिम दर्शन के लिए उमड़ पड़े। इतिहास शिबू सोरेन को आदिवासियों के मुक्ति दाता भगवान बिरसा मुंडा की परंपरा के नेता के रूप में सदा याद रखेगा। बिरसा मुंडा अंग्रेजों के खिलाफ निर्णायक संघर्ष किया था, जबकि शिबू सोरेन ने आजादी के बाद आदिवासियों के हकों और शोषण के खिलाफ लंबी लड़ाई लड़ी। अपनी पार्टी को कई बार सत्ता तक पहुंचाया। उन्होंने आदिवासियों को इस बात का अहसास कराया कि लोकतंत्र में उनके समान अधिकार हैं और उन्हें अपनी मुक्ति की लड़ाई ख़ुद लड़नी होगी। शिबू के इस आंदोलन से दूसरे राज्य के आदिवासियों ने भी काफी प्रेरणा ली, लेकिन झामुमो जैसी राजनीतिक सफलता कोई भी हासिल नहीं कर पाया है। मग्न में गोंडवाना पार्टी बनी, लेकिन वोटिक नहीं पाईं। दरअसल आदिवासियों में राजनीतिक सामाजिक चेतना जगाना आसान नहीं है। लेकिन शिबू सोरेन ने वह कर दिखाया। उन्हें हार्दिक श्रद्धांजलि।

नजरिया

तनवीर जाफ़री

लेखक वरिष्ठ पत्रकार हैं।



अमेरिकी राष्ट्रपति डोनल्ड ट्रम्प शांति का नोबल पुरस्कार लेने की फ़िराक में तो ज़रूर हैं परन्तु उनके फ़ैसले व बयानों से यही नज़र आ रहा है गोया उन्होंने पूरे विश्व को अशांत व विचलित करने का ठेका ले रखा है। खासकर चूँकि वे स्वयं एक व्यवसायी पृष्ठभूमि से सम्बन्ध रखते हैं इसलिये उनके अनेक फ़ैसलों व बयानों में व्यवसायिकता का भाव साफ़ देखने को मिलता है। इतेफ़ाक़ से यही डोनाल्ड ट्रम्प 2017 से 2021 के अपने पहले कार्यकाल के दौरान झूठ बोलने व भ्रामक दावे करने का भी ‘विश्व कीर्तिमान’ बना चुके हैं। अमेरिकी प्रतिष्ठित समाचार पत्र वॉशिंगटन पोस्ट के मुताबिक़ ट्रम्प ने अपने पहले कार्यकाल में कुल 30,573 झूठे या भ्रामक दावे किए थे। यानी उन्होंने औसतन प्रतिदिन लगभग 21 झूठे दावे किए थे। 2021 में राष्ट्रपति भवन से उनकी बिदाई कितनी हिंसक व शर्मनाक थी यह भी दुनिया ने देखा था।

बहरहाल उनकी दक्षिणपंथी सोच के चलते एक बार फिर अमेरिकी जनता ने उन्हें निर्वाचित कर लिया है। परन्तु इस बार वे कुछ अलग ही ‘अवतार’ में नज़र आ रहे हैं। जहाँ वे विश्व शांति दूत बनने की फ़िराक़ में युद्ध रत देशों के बीच ‘युद्ध विराम’ करने वाले एक महान शांतिप्रिय नेता के रूप में स्वयं को स्थापित करना चाह रहे हैं वहीं अपनी व्यवसायिक मानसिकता के कारण वे युद्धग्रस्त देशों को शस्त्रों की आपूर्ति करने में भी पीछे नहीं हैं। इसके अतिरिक्त उन्होंने अपने इस दूसरे कार्यकाल में ‘टैरिफ़ बम’ छोड़ कर भी अनेक देशों को विचलित कर दिया है। ख़बरों के अनुसार राष्ट्रपति ट्रंप अब तक 92 देशों पर टैरिफ़ लगाने की घोषणा कर चुके हैं जो संभवतः 7 अगस्त 2025 से लागू होंगे। विभिन्न देशों पर अलग अलग कारणों से टैरिफ़ लगाने के अतिरिक्त इसी सन्दर्भ में पिछले दिनों उन्होंने भारत व रूस को लेकर जो ग़ैर ज़िम्मेदाराना बातें कहीं वह पूरी तरह असत्य व असभ्य थीं। राष्ट्रपति ट्रंप ने 30 जुलाई 25 को सोशल मीडिया पर भारत और रूस की अर्थव्यवस्थाओं को ‘मृत अर्थव्यवस्था’ कह डाला। उन्होंने भारत से आयात पर 25 प्रतिशत टैरिफ़ और रूस से तेल व सैन्य उपकरणों की ख़रीद के लिए भारत पर अतिरिक्त ज़ुर्माना लगाने तक की घोषणा कर डाली। यह क़दम भारत और रूस के बीच गहरे व्यापारिक और

अमेरिका दोस्त या दुश्मन ?

बहरहाल उनकी दक्षिणपंथी सोच के चलते एक बार फिर अमेरिकी जनता ने उन्हें निर्वाचित कर लिया है। परन्तु इस बार वे कुछ अलग ही ‘अवतार’ में नज़र आ रहे हैं। जहाँ वे विश्व शांति दूत बनने की फ़िराक़ में युद्ध रत देशों के बीच ‘युद्ध विराम’ करने वाले एक महान शांतिप्रिय नेता के रूप में स्वयं को स्थापित करना चाह रहे हैं वहीं अपनी व्यवसायिक मानसिकता के कारण वे युद्धग्रस्त देशों को शस्त्रों की आपूर्ति करने में भी पीछे नहीं हैं। इसके अतिरिक्त उन्होंने अपने इस दूसरे कार्यकाल में ‘टैरिफ़ बम’ छोड़ कर भी अनेक देशों को विचलित कर दिया है। ख़बरों के अनुसार राष्ट्रपति ट्रंप अब तक 92 देशों पर टैरिफ़ लगाने की घोषणा कर चुके हैं जो संभवतः 7 अगस्त 2025 से लागू होंगे। विभिन्न देशों पर अलग अलग कारणों से टैरिफ़ लगाने के अतिरिक्त इसी सन्दर्भ में पिछले दिनों उन्होंने भारत व रूस को लेकर जो ग़ैर ज़िम्मेदाराना बातें कहीं वह पूरी तरह असत्य व असभ्य थीं। राष्ट्रपति ट्रंप ने 30 जुलाई 25 को सोशल मीडिया पर भारत और रूस की अर्थव्यवस्थाओं को ‘मृत अर्थव्यवस्था’ कह डाला।

रणनीतिक संबंधों, विशेष रूप से रूस से भारत के तेल आयात और सैन्य ख़रीद के कारण उठाया गया। ट्रंप की सोच है कि भारत और रूस के बीच गहरे व्यापारिक और रणनीतिक संबंध अमेरिका के व्यापारिक हितों के खिलाफ़ हैं। ट्रंप ने भारत और रूस को ब्रिक्स समूह का हिस्सा होने के कारण भी निशाना बनाया, जो अमेरिकी डॉलर को वैश्विक व्यापार में



चुनौती देता है।

इसी सन्दर्भ में ट्रंप ने भारत और रूस की रणनीतिक साझेदारी, खासकर रूस से तेल और हथियारों की खरीद को लेकर तंज़ कसते हुये कहा कि उन्हें परवाह नहीं कि भारत रूस के साथ क्या करता है, लेकिन दोनों देश अपनी ‘मृत अर्थव्यवस्थाओं’ को और नीचे ले जा सकते हैं। यह बयान भारत के रूस के साथ संबंधों को लेकर अमेरिका की नाराज़गी को दर्शाता है, विशेष रूप से जब अमेरिका, रूस-यूक्रेन युद्ध में रूस को अलग-थलग करने की कोशिश कर रहा है। भारत ने भले ही ‘मृत अर्थव्यवस्था’ (Dead economy) बताते पर ट्रंप को कोई माकूल जवाब नहीं दिया परन्तु रूसी सुरक्षा परिषद के उपाध्यक्ष और पूर्व राष्ट्रपति दिमित्री मेदवेदेव ने ज़रूर ट्रंप को धमकी भरा ज़बरदस्त

जवाब दे दिया। मेदवेदेव ने अपने टेलीग्राम चैनल पर लिखा कि ट्रम्प को अपनी पसंदीदा फ़िल्म ‘द वॉकिंग डेड’ याद करनी चाहिए और यह सोचना चाहिए कि ‘डेड हैंड’ कितना ख़तरनाक हो सकता है। दरअसल ‘डेड हैंड’ शीत युद्ध के दौरान सोवियत संघ की एक स्वचालित परमाणु हथियार नियंत्रण प्रणाली थी, जो बड़े पैमाने पर रूसी नेतृत्व के नष्ट होने पर भी



स्वचालित रूप से परमाणु हमला शुरू कर सकती है। मेदवेदेव ने ट्रम्प को साफ़ शब्दों में चेतावनी दी कि रूस की ताकत को कम न आंके। मेदवेदेव की यह चेतावनी ट्रंप के रूस और भारत की अर्थव्यवस्थाओं को ‘मृत’ करार देने तथा यूक्रेन युद्ध को 10 दिन में समाप्त करने की समय सीमा निर्धारित करने के जवाब में थी।

उधर राष्ट्रपति ट्रंप ने भी पूर्व रूसी राष्ट्रपति दिमित्री मेदवेदेव की ‘डेड हैंड’ चेतावनी के जवाब में रूस के निकटवर्ती क्षेत्रों में दो परमाणु पनडुब्बियों को तैनात करने का आदेश दे दिया है। ट्रंप ने मेदवेदेव के कथित ‘भड़काऊ बयानों’ का हवाला देते हुए कहा कि यह क़दम एहतियाती है ताकि ऐसी बयानबाज़ी को नियंत्रित किया जा सके। हालांकि, ट्रंप ने यह साफ़ नहीं किया कि ये पनडुब्बियां परमाणु

हथियारों से लैस हैं या केवल परमाणु ऊर्जा से संचालित हैं परन्तु ट्रंप की इस घोषणा ने पूरे विश्व को चिंतित ज़रूर कर दिया है। रूस की ओर से भी यह बता दिया गया है यह दोनों ही अमेरिकी पनडुब्बियां उसके निशाने पर हैं। गोया दोनों देशों के बीच तनाव अपने चरम पर पहुँच गया है। सर्वाल यह कि राष्ट्रपति ट्रंप को किसी देश की अर्थ व्यवस्था को ‘मृत अर्थव्यवस्था’ कहने का क्या अधिकार है ? वैसे भी विश्व बैंक, आईएमएफ़ सहित और भी कई अंतरराष्ट्रीय एजेंसियों के अनुसार 2025-26 के लिए भारत की जीडीपी वृद्धि दर 6.3-6.7 प्रतिशत अनुमानित की है। यह जीडीपी वृद्धि दर अमेरिका की 1.9 प्रतिशत की तुलना में कहीं ज्यादा है। इन आंकड़ों से ही पता चलता है कि भारत की अर्थव्यवस्था ‘मृत’ नहीं बल्कि जीवत है और साथ ही यह प्रति व्यक्ति आय कम होने के बावजूद यह दुनिया की सबसे तेज़ी से बढ़ती प्रमुख अर्थव्यवस्थाओं में से भी एक है।

सच पछिछे तो आज यूक्रेन भी जिस बुरे दौर से गुज़र रहा है उसका कारण भी यूक्रेन को दिया जाने वाला अमेरिकी व नाटो समर्थन ही है। यानी यूक्रेन, अमेरिका की दोस्ती का नतीजा भुगत रहा है और अमेरिका यूक्रेन का साथ देने के बजाये इसमें भी व्यवसाय कर रहा है। इसी तरह पिछले दिनों ईरान ने अमेरिका के घनिष्ठ मित्र देश इस्राईल को धूल चटा डाली। हाँ,युद्ध के आख़री दिनों में अमेरिका ने ईरान में मामूली बंबारी कर इस्राईल को यह ज़रूर जता दिया कि घबराओ मत, हम तुम्हारे साथ हैं। परन्तु तब तक ईरान ने तेल अवीव के बड़े हिस्से को खंडहर बना दिया था। इसी तरह याद कीजिये 1971 के वह दिन जब अमेरिका ने पाकिस्तान को सैन्य सहायता के रूप में अपना सातवां युद्ध पोत भेजने का दिलासा दिया था। वह सातवां बेड़ा तो पहुँचा नहीं परन्तु इंदिरा गाँधी के सबल व कुशल नेतृत्व में भारतीय सेना ने पाकिस्तान के दो टुकड़े ज़रूर कर दिये। आज फिर अमेरिका उसी भारत विरोधी पाकिस्तान को हर तरह से सहा देने की नीति पर चल रहा है। ऐसे अक़ उदाहरण हैं जिनसे यह साबित होता है कि जिसका ‘दोस्त’ अमेरिका हो उसे दुश्मन की ज़रूरत ही क्या है ?

कटखने कुत्तों पर कैसे लगे अंकुश?

मुद्दा

डॉ. रमेश ठाकुर

सदस्य, राष्ट्रीय रक्त संस्थान एवं बाय विकास संस्थान भारत सरकार

पूर्व केंद्रीय मंत्री एवं भाजपा के वरिष्ठतम नेता विजय गोयल ने कटखने कुत्ते से उत्पन्न हुई समस्याओं पर अंकुश लगवाने के लिए न सिर्फ अभियान छेड़ा हुआ है, बल्कि कुछ महीने पहले जंतर-मंतर पर धरना भी दिया था।

आवारा और कटखने कुत्तों का आतंक पिछले कुछ समय से समूचे देश में तेजी से फैला है। राजाना कुत्तों के हमले से जुड़े सैकड़ों मामले सामने आ रहे हैं। पिछले सप्ताह दिल्ली-एनसीआर में दर्जनों ऐसी घटनाएँ घटी जहाँ राह चलते लोगों पर कुत्ते ने जानलेवा हमला न किया हो? दिल्ली में ऐसे दो हजार कटखने कुत्तों को नगर निगम ने चिन्हित किया है। देशभर में ऐसे कुत्तों का आंकड़ा 32 लाख से भी ज्यादा बताया गया है। वर्ष 2016 में कटखने कुत्तों के आतंक से निजात के लिए केंद्र सरकार से लेकर तमाम राज्यों की सरकारों ने ‘स्ट्रट डॉस शैल्टर’ बनाए जाने की योजना बनाई थी। कुछके राज्य इस दिशा में आगे बढ़े, बाकी राज्य निल बटे सन्नटा रहे। कुल मिलाकर कागजी प्रयासों मात्र से ये विकराल रूप धारण कर चुकी समस्या नहीं सुलझेगी, इस गंभीर मुद्दे को संसद सत्र जैसे मंचों पर रखकर कोई कारगर कानून बनाए जाने की जरूरत है।

डॉस नसबंदी और एंटी रैबीज वैक्सीनेशन की भी कोई कमी नहीं है, बावजूद इसके आवारा कुत्तों की संख्या लगातार बढ़ रही है।

कुत्तों के काटने की घटनाओं ने लोगों को ख़ासा भयभीत किया हुआ है। यही, कारण है कि डर से लोगों ने सुबह की सैर करना और बच्चों ने पार्क में खेलना तक बंद कर दिया है। बीते सप्ताह की ही घटना है जब गुरुग्राम में सुबह पार्क में टहल रही महिला पर एक पालतू कुत्ते ने जानलेवा हमला कर गंभीर रूप से घायल कर दिया। ऐसी घटनाएँ अब आम हो गई हैं। पूरे देश में रोजाना करीब 8 हजार मामले दर्ज होते हैं जिनमें दिल्ली, उत्तर प्रदेश, राजस्थान, हरियाणा, पंजाब राज्य प्रमुख हैं। ये खबर निश्चित रूप सुखद कही जाएगी कि पूर्व केंद्रीय मंत्री विजय गोयल आवारा कुत्तों के बढ़ती समस्याओं को लेकर अपनी ही सरकार को आईना दिखा रहे हैं। ऐसा कदम अन्य दलों के नेताओं को भी उठाना चाहिए, ताकी समस्या का निजात जल्द निकल सके। उन्होंने अपनी सरकार को चेतावनी भी दी है, अगर कोई कदम नहीं उठाया गया, तो वो जनआंदोलन भी छेड़ेगे।

पशु-अधिनियम कानूनों में बदलाव की अब सख्त जरूरत है। पुरानी चरमराती व्यवस्था में बदलाव करना होगा। कटखने और आवारा पशुओं को पकड़कर एक एकांत शहरों से कहीं दूर-दराज क्षेत्रों में लेजाकर सुरक्षित ढंग से रखने की व्यवस्था बनाई जाए। जहाँ उन्हें एंटी रैबीज इंजेक्शन दिया जाए, जिससे उनके भीतर विषाक को नष्ट किया जाए। और सबसे जरूरी कदम, शहरों में नॉनबेज की दुकानों के आसपास से कुत्तों को हटया जाए, जिससे वह ज्यादा हिंसक होते हैं। क्योंकि लोग मांस की हड्डिया इधर-उधर फेंकते हैं, जिसको लेकर कुत्ते अकसूर में लड़ते हैं, जो इनके हिंसक होने का बड़ा कारण है। भय इस कदर व्याप्त है कि कुत्ता

पकड़ने जैसे काम में कोई हाथ तक नहीं डालना चाहता। कुत्तों को पकड़ने का जिम्मा नगर निगम के पशुधन विभाग का होता है, जहां कर्मचारियों का हमेशा टोटा रहता है। कोई भी सौमचारी इस विभाग में अपनी सेवाएँ देने को राजी नहीं है, जो आते भी हैं तो वह ज्यादा रुचि नहीं लेते?

बहरहाल, आवारा कुत्ते ही नहीं, छुड़्ड पशुओं के चलते भी नई किस्त की इस आफत ने आतंक मचाया हुआ है। पशु हिंसक क्यों हो रहे हैं? ये एक अनसुलझी पहेली बन गई है। हालांकि, ये भी तथ्यात्मक है कि पशु जब तक खूटे से बंधे होते हैं या मालिकों के कैद में होते हैं, अ-हिंसक रहते हैं। पर, जैसे ही छूटते हैं, एकाएक खूंखार हो जाते हैं। हिंसक कुत्ते अब बकायदा झुंड में रहते हैं। सड़कों और मोहल्ले की गलियों में चलना तक दूभर हो गया है। गली, चौक-चौराहों पर अकसर देखने को मिलता है कि कुत्तों का झुंड रास्ता घेरे बैठे हैं। बच्चों पर कुत्ते ज्यादा अटैक करने लगे हैं। पिछले वर्ष दिल्ली की घटना ने सबको झकझोर दिया था। जहां एक मासूम को दिनदहाड़े दो कुत्तों ने मारकर चबचबा दिया था। बचाव में दौड़े उसके बड़े भाई को लहलूहान कर दिया था।

अकसर, दिन ढलने के बाद कुत्ते और भी खूंखार हो जाते हैं। स्कूटी व अन्य गाड़ियों के पीछे कुत्तों का दौड़ लगाना भी आम हो गया है। कुछ समय की घटना है, जब जयपुर में टयूशन पढ़कर स्कूटी से वापस घर लौट रही 10वीं की छात्रा के पीछे आवारा कुत्ते दौड़ पड़ते हैं जिससे उसकी स्कूटी सामने आ रही कार से जा टकराई। घटना में उसकी एक टांग और रीड की हड्डी टूट गई। ऐसी घटनाओं को देखकर भी

नगर निगम के अधिकारियों की नौद नहीं टूटती? हिंसक जानवरों पर नक़ेल कसने की दखार अब ज्यादा होने लगी है। चाहें इसके लिए कानून बनाना पड़े, या कोई और आधुनिक व्यवस्था करनी हो, गंभीरता से विमर्श किया जाना चाहिए। घटनाएं कोई एकाध जगहों पर नहीं, देशभर में घट रही हैं। हाल में दिल्ली, हैदराबाद, बठिंडा, बरेली, देहरादून जैसे जगहों पर कुत्तों द्वारा मासूम बच्चों पर हमले और उन्हें मारने की घटनाओं ने सबको झकझोरा है। कभी छिटपुट घटनाएं आम हुआ करती थी, जिस पर रेबीज के टीके या चरेलू उपचारों से मरीज ठीक हो जाया करते थे। पर, अब आर्न स्पॉट कुत्ते जान लेने लगे हैं।

तात्कालिक रूप से हुकूमत या प्रशासनिक स्तर पर कोई हल निकले इसकी भी संभावनाएं नहीं दिखती? घटनाओं पर अगर उदासीनता ऐसी ही रही, तो ना जाने कितने लोग आवारा कुत्तों का निवाला बन जाएँगे। मरीजों की संख्याओं का इजाफा अस्पतालों में एकाएक बढ़ा है। कई बार तो रेबीज के इंजेक्शन अस्पतालों मिलते भी नहीं? उस स्थिति में मरीज औने-पौने दामों में निजी अस्पतालों से रेबीज का टीका लगवाते हैं। बिना रेबीज टीका लगे मरीज बेमौत मर भी जाते हैं। कटखने कुत्तों के संबंध में जब पॉइंट नगर निगम के कार्यालयों में संपर्क करते तो वहां से संगृही पूर्ण जवाब नहीं मिलता। प्रेसर डालने पर वो प्राइवेट कुत्ता पकड़ने वाली एजेंसियों से बात करने की सलाह दे देते हैं। उनसे बात होती है तो वह मोटा चार्ज करते हैं। पैसे लेने के बाद वह कुत्ते को पकड़कर नसबंदी करके एकाध दिनों में फिर वहीं छोड़ जाते हैं। ये विकराल समस्या है, जिसका बिना देर कि निदान होना चाहिए।

दृष्टिकोण

ध्रुव शुक्ल

लेखक साहित्यकार हैं।

सदियों पहले जब यूरोप के लोग वीरानी और अभ्याओं में अपना जीवन गुजार रहे होंगे, एशिया में समृद्ध सभ्यता के प्रमाण मिलते रहे हैं। सभी धर्मों के प्रवर्तन की भूमि भी यही रही है। श्रीकृष्ण, बुद्ध, ईसा, जर्थुस्त,मुहम्मद, कन्फ्यूशियस और लाओत्से जैसे प्रज्ञावान एशिया की माटी में ही उपजे हैं।

प्राचीन काल में अपनी प्राकृतिक सम्पदा के स्वभाव के अनुरूप एशिया ही दैहिक जीवन के व्यावहारिक अध्यात्म का महाद्वीप रहा है। यूरोप तो सोलहवीं सदी के बाद अपनी उपनिवेशवादी लूट और टेक्नालाजी की दम पर ही ताकतवर बना। यूरोप के द्वारा एशिया के साधनों की लूट बीते पाँच सौ वर्षों से जारी है। यूरोप की प्रसिद्धि मानव मन को ठगने वाली भौतिक सभ्यता के रूप में ही है। यूरोप की व्यापारिक बुद्धि जीवन के एकात्म से कोई संबंध जोड़ने में पिछड़ी हुई है।

विश्व की राजनीतिक, आर्थिक और सामाजिक व्यवस्था को अपने पक्ष में बदलने का जो जाल यूरोप अब तक फैलाता आया है उससे बाहर निकलने का एक ही उपाय है कि भारत सहित

नेताओं, समृद्ध पूरब की परिकल्पना करो

एशिया के इकतालीस देश मिलकर एक समृद्ध पूरब की परिकल्पना करें। एशिया के सभी देश अपने प्राकृतिक साधनों की विपुलता और मानव श्रम के मूल्य से परिचित हैं। यूरोप अपनी व्यापारिक और आटीफीशियल व्यभिचारिणी बुद्धि के छल से इन्हीं साधनों और मानव श्रम का दोहन करने को उतावला है।

जब यूरोप के देश संगठित होकर अपनी मुद्रा और मनमानी का भार एशिया के विपुल साधनों और जीवन पर डाल रहे हैं तब एशिया के सभी देशों को एक समन्वित राजनीति और अर्थनीति के उदय की उम्मीद बाँधी जा रहा है। एशिया के नेता यह भलीभाँति जानते हैं कि यूरोप की कुटिल नीतियाँ एशिया के देशों के बीच अनगिनत दूरियों पैदा करने में सफल होती आयी हैं। वे युद्ध और आतंक के व्यूह में फँसकर एशिया के देशों को अपना कर्जदार बनाये हुए हैं। उनके हथियारों का धधा फल-फूल रहा है और एशिया के लोगों का जीवन अभावग्रस्त होकर अशान्ति के बीच बेहाल होता आ रहा है।

एक समृद्ध एशियाई पूरब ही उस पश्चिम (यूरोप) का सामना

करने में समर्थ हो सकता है जो सदियों से एशिया के साधनों को ही नहीं लूट रहा बल्कि एशिया की संस्कृति और सभ्यता के जीवन मूल्यों को विकृत कर रहा है। ग़ैर जरूरी आयातित चीजों और विचारों के बीच जीवन में संयम का अभाव बढ़ता जा रहा है। साधनों की लूट से जीवन पर उपकारी पृथ्वी ही अब बार-बार काँप रही है। जीवन ढह रहा है।

भारत ने तो कभी सह-अस्तित्व पर आधारित विश्व नागरिकता की परिकल्पना भी की थी और ऐसे निर्भय नेताओं के उदय की उम्मीद बाँधी थी जो पृथ्वी के उपकारों के प्रति विनत होकर मनुष्य सहित सभी प्राणियों के शुभ चिन्तक हो सकेंगे। जिसमें नस्ल, रंग, जाति, सम्प्रदाय का कोई भेद नहीं होगा। बस समूचे जीवन के प्रति संवेदनशील और सहकारी मनुष्यता होगी। दुनिया में शान्ति और सद्भाव होगा जिसमें यंत्रों की गुलामी के बजाय मानवीय श्रम से ही समृद्धि आयेगी।

एशिया के जो शासक यूरोप के जाल को तोड़ने में अपने आपको असमर्थ पाते हैं वे इस प्रस्ताव को हँसी उड़ा सकते हैं।

स्वामी, सुबह सवरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बी, देशबधु परिसर, प्रेस कॉम्पलेक्स, ज़ोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक
उमेश त्रिवेदी
कार्यकारी प्रधान संपादक
अजय बोक्लि
संपादक (मध्यप्रदेश)
विनोद तिवारी
वरिष्ठ संपादक
पंकज शुक्ला
प्रबंध संपादक
अरुण पटेल

(सभी विवादों का न्याय क्षेत्र भोपाल रहेगा)
RNI NO. MPHIN/ 2003/ 10923,
Ph. No. 0755-2422692, 4059111
Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं। इन्होे समाचार पत्र का सहमत होना आवश्यक नहीं है।

ख्यंग

संजय तेलंग

लेखक वरिष्ठ पत्रकार और व्यंग्यकार हैं।

असताल के बेड पर लेटा मरीज बीमारी से उतना त्रस्त नहीं होता, जितना हालचाल पढ़ने वालों की भीड़ और उनके बेतुके सवाल उसे कर देते हैं। साथ ही बिन मांगी सलाहों के तो कहने ही क्या ! बीमार यदि उन सलाहों पर अमल करना शुरू कर दें, तो उनका टिकट कटते दर नहीं लगे। उधर, यदि डॉक्टर गलती से सलाह सुन ले, तो बेचारा माथा कूट ले। वैसे बेड पर पड़ा बीमार तो ‘सुनो सबकी, करो डॉक्टर के मन की’ फार्मूले पर अमल कर किसी तरह अपनी जान बचाने की ही जुगाड़ में रहता है। कहने को यह बहुत आम प्रक्रिया है लेकिन मरीज पर भारी पड़ती है। एक तो बीमारी से परेशान, दूसरे हालचाल बता-बता नाक में दम।

आपकी जानकारी के लिए बता देते हैं, बीमार का हालचाल जानने के लिए पहुंचने वालों के लिए डिक्शनरी में दिया एक शब्द चलन में है ‘मिजाजपुरसी’। मरीज के हालचाल लेने जाना हो, तो डिटेल में बातने की जरूरत नहीं है। बस ‘मिजाजपुरसी’ के लिए जा रहे हैं, कह देना ही काफी है। दरअसल, बीमार की ‘मिजाजपुरसी के लिए पहुंचे लोग खुद एक रोग से पीड़ित होते हैं। जी हां, मिजाजपुरसी किसी महारोग से कम नहीं है। इसे

मिजाजपुरसी का महारोग और बीमार की फजीहत

रोगी की पीड़ा बढ़ाने वाला रोग कहना ज्यादा सही होगा। वैसे, मरीजों के हालचाल जानने की यह बहुप्रचलित प्रक्रिया प्राचीन काल से चली आ रही है। फर्क सिर्फ इतना आया है कि पहले हालचाल पढ़ने आने वाले बीमार को जल्दी भले-चंगे होने की दुआएं देते थे, अब दुआओं के साथ बिन मांगी सलाह भी उस पर चप देते हैं।

मिजाजपुरसी के महा रोगियों से बीमार और उसकी देखभाल करने वालों की हालत बर्‍या करना हो, तो यही कहा जा सकता है कि उनकी तो शामत ही आ जाती है। उन्हें एक जैसे अनेक सवालों के जवाब बार-बार दोहराने हैं। मिजाजपुरसी के पहुंचे लोगों के सवाल ‘कौन सी दवाएं चल रही हैं, डॉक्टर कौन है? रोगी को धड़कने बढ़ाने के लिए काफी हैं और पलंग पर टोरे रोगी को केस हिस्ट्री, उपचार और दवाओं की डिस्ट्रि तो वे ऐसे देवते हैं, जैसे विशेष डॉक्टर हों। पेपर्स में डॉक्टर द्वारा लिखा गया मजमून सिवा कैमिस्ट के किसी के पले नहीं पड़ता, लेकिन मिजाजपुरसी के महारोगी उसे इतने गौर से देखते हैं, जैसे सब कुछ समझ गए हों। फिर शुरू होते हैं सवाल- क्या हुआ, कब हुआ, कैसे हुआ?



आजकल स्टेटस सिंबल भी बन गया है। विशेष रूप से अफसर और नेताओं के मामले में। मिजाजपुरसी के लिए जितने अधिक लोग पहुंचे, वही बड़ा अफसर या नेता। यहां लोकप्रियता या भावना की बात सोचना मना है। नेता और अफसर की मिजाजपुरसी के लिए आने वाले प्रायः भारी भरकम महंगे बुके लेकर पहुंचते हैं। लेकिन भीतर पहुंचते ही अफसर-नेता के मातहत या अर्द्धी उनके हाथ में जाने से पहले ही बुके झपट कर कोने में रखी बड़ी सी टेबल पर पहुंचा देते हैं।

वैसे मिजाजपुरसी के रोगी इसका बुरा नहीं मानते, क्योंकि उन्हें मासूम है, उनका चेहरा देख लिया गया है, जो भविष्य में कोई न कोई तो फायदा तो दिलाएगा ही। अस्पताल के रूम के बाहर टेबल पर रजिस्टर और पेन भी रखा जाता है, ताकि बीमार यदि नींद में हो तो आने वाले अपनी आद का प्रमाण छोड़ के जा सकें। आप यकीन करें या ना करें लेकिन यह भी सच है कि नेता-अफसरों की मिजाजपुरसी के लिए आने वालों की आजकल वीडियो शूटिंग भी होने लगी है। सब पता चल जाता है, कौन आया और कौन नहीं ! जैसे सबका बाद में हिसाब किया जाएगा ! वैसे अफसर या नेता अस्पताल में भर्ती हों, तो अस्पताल की रैनक भी बड़ जाती है। बड़े-बड़े अधिकारी और नेता मिजाजपुरसी के लिए पहुंचते हैं। अस्पताल भी अखबारों की सुर्खियों में आ जाता है, उसे मुफ्त में प्रचार मिल जाता है।

आपने अस्पतालों के गलियारों में प्रायः एक बोर्ड टंगा देखा होगा- कृपया शांति बनाए रखें, रोगी को आराम करने दें। लेकिन इस बोर्ड की सबसे ज्यादा अनदेखी अस्पताल में काम करने वाले ही करते दिखेंगे। गतिष्प के दौर और उन पर जमकर टहके गलियारों में सुनाई देना नई बात नहीं है। जब अस्पताल के नियमों को वहीं के लोग नहीं मानते तो मिजाजपुरसी के लिए पहुंचे लोगों से उन्हें मनवाने का आह्वान क्यों? यही सोच कर वे अपने नियमों पर चलते हैं और बीमार से मिल मन की पूरी भड़स निकालते में पीछे नहीं रहते। रही बीमार की बात तो उसे तो अपनी बीमारी से लड़ने के अलावा अस्पताल के सभी प्रोटोकाल्स का पालन करना ही है, जब तक वह वहां है। बेहतर तो यह होगा कि किसी को कभी अस्पताल में भर्ती होने की नौबत ही न आए।

एमपी में फिल्मसिटी

प्रो. मनोज कुमार

लेखक वरिष्ठ पत्रकार हैं।



मध्यप्रदेश सिनेमा के लिए हमेशा से ऊर्वा भूमि रही है. संभवतः अपने जन्म के साथ ही रजतपट पर मध्यप्रदेश का दबदबा रहा है. साल 2025 के राष्ट्रीय पुरस्कारों में कटहल और ‘12th फेल’ ने पुरस्कार जीत कर यह एक बार फिर प्रमाणित हो गया कि रजतपट में मध्यप्रदेश का कोई सानी नहीं. इन पुरस्कारों के साथ ही मध्यप्रदेश में फिल्म सिटी को आकार लेने के दावों को एक और वजह मिल गई है. ‘कटहल’ के युवा निर्देशक और पटकथा लेखक मध्यप्रदेश के हैं. युवा निर्देशक यशोवर्धन एवं पटकथा लेखक अशोक मिश्रा का रिश्ता पिता-पुत्र का है. खास बात यह है कि ‘कटहल’ यशोवर्धन निर्देशित पहली फिल्म है. इसी तरह ‘12th फेल’ फेल एक ऐसे युवा की सच्ची कहानी है जिसने अपने आत्मविश्वास से नाकामयाबी को कामयाबी में बदल दिया. ऐसे युवक मनोज कुमार शर्मा का रिश्ता मध्यप्रदेश से हैं और वह वर्तमान में भारतीय पुलिस सेवा के उच्चाधिकारी हैं. उनकी कहानी को अनुराग पाठक ने ऐसे पिरोया कि ‘12th फेल’ ने ना केवल दर्शकों का दिल जीत लिया बल्कि एक बड़े निराश युवावर्ग में उत्साह का संचार किया.

‘कटहल’ का स्वाद और ‘12th फेल’ की कामयाबी से मध्यप्रदेश के सिने प्रेमियों का चेहरा खिल उठा. यह स्वाभाविक भी है और होना भी चाहिए. इस कामयाबी के बहाने फिल्म सिटी की संभावना और मध्यप्रदेश का रजतपट पर योगदान को भी समझा जा सकता है. मध्यप्रदेश हमेशा से सिनेमा के लिए मुफीद रहा है. शोमेन राजकपूर से लेकर दिग्गज फिल्म निर्देशक प्रकाश झा को मध्यप्रदेश लुभाता रहा है. यही नहीं, राजकपूर, प्रेमनाथ और सदी के नायक कहे जाने वाले अमिताभ बच्चन का ससुराल भी मध्यप्रदेश है. लता मंगेशकर से लेकर किशोर कुमार, अशोक कुमार, अनूप कुमार, जया भादुड़ी, निदा फाजली, अन्नू कपूर

‘कटहल’ का स्वाद और ‘12th फेल’ की कामयाबी

‘कटहल’ का स्वाद और ‘12th फेल’ की कामयाबी से मध्यप्रदेश के सिने प्रेमियों का चेहरा खिल उठा. यह स्वाभाविक भी है और होना भी चाहिए. इस कामयाबी के बहाने फिल्म सिटी की संभावना और मध्यप्रदेश का रजतपट पर योगदान को भी समझा जा सकता है. मध्यप्रदेश हमेशा से सिनेमा के लिए मुफीद रहा है. शोमेन राजकपूर से लेकर दिग्गज फिल्म निर्देशक प्रकाश झा को मध्यप्रदेश लुभाता रहा है. यही नहीं, राजकपूर, प्रेमनाथ और सदी के नायक कहे जाने वाले अमिताभ बच्चन का ससुराल भी मध्यप्रदेश है. लता मंगेशकर से लेकर किशोर कुमार, अशोक कुमार, अनूप कुमार, जया भादुड़ी, निदा फाजली, अन्नू कपूर जैसे अनेक नाम लिए जा सकते हैं तो पटकथा लेखकों में जावेद अख्तर और सलीम को कौन भुला सकता है? पीयूष मिश्रा की अदायगी, लेखन और आवाज के तो युवा पीढ़ी दीवानी है. यह तो थोड़े नाम हैं जिनके बिना रजतपट पर रंग नहीं चढ़ता है.

जैसे अनेक नाम लिए जा सकते हैं तो पटकथा लेखकों में जावेद अख्तर और सलीम को कौन भुला सकता है? पीयूष मिश्रा की अदायगी, लेखन और



आवाज के तो युवा पीढ़ी दीवानी है. यह तो थोड़े नाम हैं जिनके बिना रजतपट पर रंग नहीं चढ़ता है. नए समय में यशोवर्धन जैसे निर्देशक उम्मीद जगाते हैं. यहां इस बात का स्मरण कर लेना चाहिए कि बीते एक

दशक में अनेक मल्टीस्टारर फिल्मों और टेलीविजन सीरियल्स के साथ वेबसीरिज का निर्माण हो रहा है. यह मध्यप्रदेश के कलाकारों, पटकथा लेखकों और



तकनीकी जानकारों के लिए सुनहरा अवसर है. इस संभावना के साथ मध्यप्रदेश में फिल्मसिटी बनाने के लिए लम्बे समय से प्रयास किए जा रहे हैं लेकिन अभी तक फिल्मसिटी की योजना मूर्तरूप नहीं ले

सका है. यह एक टीस देने वाली बात है.

उल्लेखनीय है कि कभी मध्यप्रदेश फिल्म विकास निगम नाम से फिल्मों निर्माण एवं इससे संबंधित पक्षों को प्रोत्साहित करने की मकबूल संस्था थी. अनेक कारणों और नाकामी के चलते इसे बंद कर दिया गया. फिल्म विकास निगम के विसर्जन के साथ सिनेमा की असीमित संभवनाएं भी हाशिए पर चली गईं. सबसे बड़ा नुकसान हुआ फिल्म विकास निगम द्वारा प्रकाशित गंभीर वैचारिक पत्रिका ‘पटकथा’ का अवसान. फिल्मसिटी के साथ इन सबको पुर्नजीवन देने की एक बार फिर जरूरत महसूस की जा रही है. मध्यप्रदेश में सिनेमा और फिल्मसिटी की जमीन तलाशने वाले श्रीराम तिवारी के हिस्से में फिल्म विकास निगम की जिम्मेदारी थी और आज वे मुख्यमंत्री डॉ. मोहन यादव के संस्कृति सलाहकार हैं तो सहज अपेक्षा होती है कि रजतपट पर मध्यप्रदेश की सशक्त उपस्थिति दर्ज कराने और मध्यप्रदेश की सिने प्रतिभाओं को तराशने के लिए अपने पुरानी पहल को आगे बढ़ाएं.

प्रसंगवश याद दिला देना जरूरी हो जाता है कि अगस्त 2025 में अपने पचास साल पूरा करने जा रही फिल्म ‘शोले’ का मध्यप्रदेश कनेक्शन रहा है. फिल्म में अमितभ बच्चन, जया भादुड़ी, जगदीप ने अभिनय किया तो सलीम-जावेद की जोड़ी भी मध्यप्रदेश से ही है. और तो और गब्बर को कैसा अभिनय करना है, यह पाठ भी अमजद खान ने देश

के सुपरिचित पत्रकार एवं लेखक तरूण कुमार भादुड़ी की पुस्तक ‘अभिशात चंबल’ से किया. इस समय भोपाल में रंगमंच में सक्रिय राजीव वर्मा एवं रीता (भादुड़ी) वर्मा का भी हिन्दी सिनेमा में योगदान रहा है. अनेक फिल्मों में वर्मा दंपति ने अपनी छाप छोड़ी है. इसी तरह वरिष्ठ रंग निर्देशक संजय मेहता भी रंगमंच के साथ लगातार फिल्मों में काम कर रहे हैं. हालिया ‘धड़कन-2’ में भी उनकी भूमिका उल्लेखनीय है. ऐसे में मध्यप्रदेश में फिल्म सिटी की अनिवार्यता हो जाती है. देश का दिल मध्यप्रदेश सिनेमा के लिए सौफीसद माकूल है. लोकेशन के लिहाज से, अभिनय और कथानक की दृष्टि से और सुरक्षा और सुरक्षित होने की दृष्टि से. प्रकाश झा ने आरक्षण, राजनीति और चक्रव्यूह जैसी बड़ी फिल्मों का निर्माण मध्यप्रदेश की जमीं पर किया. इसके बाद उनकी वापसी का भी होगी, किसी नए विषय को लेकर लेकिन तब तक मझोले और छोटे फिल्मकार नियमित रूप से मध्यप्रदेश में सक्रिय हैं, उन्हें सुविधा मिलेगी तो मध्यप्रदेश की सिनेमा परिदृश्य उन्नत होगा. फिल्मसिटी बन जाने से टेक्स के रूप में ना केवल सरकार को राजस्व का लाभ होगा बल्कि कलाकारों को भी उचित मेहनताना मिल सकेगा. उम्मीद की जाना चाहिए कि सबके प्रयासों से फिल्मसिटी जल्द ही आकार लेगा. तब हम हर वर्ष राष्ट्रीय फिल्म पुरस्कारों में बार बार ‘कटहल’ का स्वाद और ‘12th फेल’ की कामयाबी का जश्र मना सकेंगे.

अपनी-अपनी सुविधा के खोल में हमें

विचार

विवेक कुमार मिश्र

लेखक हिंदी के प्रोफेसर हैं।



यह संसार है ही इस तरह से कि हर आदमी अपने ही अंदाज में रहता है और जो अंदाज उसने बना लिया है उससे वह मुक्त नहीं होना चाहता। एक तरह से यह उसकी सुविधा का खोल होता है जिसमें वह हर स्थिति में चला जाता है और जब तक मन होता तब उस दुनिया में पड़ा रहता है फिर दुनिया में चला आता है। हम अपनी अपनी सुविधा का खोल बनाते हैं और उस खोल से बाहर आना ही नहीं चाहते। जो दुनिया जो जीवन हम जी रहे होते हैं उससे निकलना ही नहीं चाहते क्योंकि आप जब नया कुछ करने चलते हैं तो अलग से फिर बहुत कुछ करना होता है जिसके लिए हर कोई तैयार नहीं होता। आदमी एक दुनिया और एक कहानी लेकर बैठ जाता है, बस उससे कोई मिल जाये जिसे कहानी सुनने में रूचि हो फिर वह कहानी सुनाने लगता है। सीधी सी बात है कि दुनिया भर की कहानियां वह सुनाता रहता है। ऐसे सुनाता है कि इससे बढ़कर कोई और काम हो ही नहीं। इसीलिए यह बराबर से देखने में आता है कि आदमी एक निश्चित लय में, एक ढ़रें पर चलता है उसमें थोड़ा भी विचलन आता है तो बौखला जाता है। यदि आपके आसपास कुछ बौखलाएँ हुए आदमी दिखें तो आश्चर्य करने की जरूरत नहीं है न ही उनके लिए किसी तरह से

पेशान होने की जरूरत है यह सब एक तरह से आदमी का एक स्वाभाविक रूप है। वह इसी तरह से दिखेगा। आदमी इसी तरह दुनिया में आते हैं और दुनिया में अपनी गति बनाने का कारक भी स्वयं होते हैं। आदमी कैसे चलें और कितना चलें कि उसका चलना ठीक माना जाए। अक्सर यह देखने में आता है कि लोग-बाग एक दूसरे की नकल करने में लगे रहते हैं। आखिर आप क्या कर सकते हैं और क्या नहीं कर सकते यह कोई और कैसे तय करेगा? इसे तो आपको ही तय करना होगा। दूसरे के उपर हर कोई अपनी राय रखना जानता है बिना यह सोचे कि जिस आदमी पर हम राय रख रहे हैं वह भला कैसे चलेगा कहां तक चलेगा पर हमें राय रखनी होती है और रख देते हैं। कौन कितना कहां पेशान होता इससे हमें कोई लेना देना नहीं होता। हमारा काम कुछ इस तरह से होता है कि हमें अपनी राय रखनी है। हर आदमी अपने बारे में और दुनिया के बारे में एक राय रखने का जैसे अधिकारी ही हो।

लोग हैं कि कहीं से कहीं चले जाते हैं। किसी ऊंचाई पर जाने के लिए किसी की प्रतीक्षा करने की जरूरत नहीं होती न ही कोई आयेगा और आपको किसी ऊंचाई पर ले जाकर रख देगा। ऐसा कुछ नहीं होगा और मान लीजिए किसी ने सहारा देकर उपर उठा भी दिया तो कब छोड़ देगा कह नहीं सकते और फिर थड़ाम से नीचे गिरने के अलावा कोई चारा नहीं है। फिर इस गिरे हुए आदमी पर अनायास ही कुछ लोग चर्चा और विचार विमर्श करने लगेंगे जिसका इस गिरने और उठने में कोई योगदान नहीं होता वे चर्चा करने में ही मगन हो जाते हैं। उनके लिए आदमी का उपर उठना विषय हो या न हो पर गिरे हुए आदमी पर विचार करने

को अपना मुख्य कर्म मानते हैं। अक्सर यह देखने में आता है कि लोग इस तरह के कर्म में ही अपनी सारी ऊर्जा लगा देते हैं। ऐसे लोगों को आप उस समय व्यस्त देख सकते हैं जब कोई व्यस्त नहीं रहता। इनकी बौद्धिक खुशी इसमें छिपी होती है कि कौन कहां कैसे पेशान है। पेशान लोगों के लिए दुःख जताने भी ये सबसे पहले पहुंचते हैं। वहां ये इसलिए नहीं जाते कि दुःख को दूर करने

विचारों के दुःख का ऐसा रोना रोते हैं कि संसार में उनसे ज्यादा दुःख किसी और को मिला नहीं और वे संसार के दुःख में अपनी दुनिया भूलकर इतने दुःखी हो जाते हैं कि कोई भी उन्हें वहां से उठा नहीं सकता और यदि उठ भी गये तो आंख में इतना आंसू लेकर उठेंगे कि उन्हें देखकर आप भी थोड़ी देर के लिए चीँक जाएंगे कि अरे भाई! क्या हो गया ? फिर सादगी के साथ बाहर आयेंगे।



में कोई मदद करेंगे या उस आदमी के कुछ कष्ट दूर करने का कारण बने या उसे किसी भी तरह से थोड़ी सी खुशी दे दें। वहां तो बस यह देखने जाते हैं कि यह आदमी दुःखी हैं और इस तरह से आदमी एक दिन दुःखी हो जाता है। उसके दुःख भरे संसार पर अपनी खेती लहराने चलें जाते हैं।

थोड़ा आसमान देखेंगे और फिर मौसम और दुनिया पर चर्चा करते हुए जलेबी की मिठास लेने जलेबी की दुकान पर चलें जायेंगे। मन भर जलेबी खायेंगे, संसार पर बातें करेंगे और फिर दुनियादारी के लिए किसी और के यहां का रास्ता ले लेंगे। यह उनका नित्य कर्म है। इसमें किसी

तरह से बांधा नहीं आना चाहिए। इस तरह के लोगों की सेहत का राज इसमें छिपा होता है कि सुबह सुबह दो चार लोगों तक यात्रा कर लें दो चार का हाल-चाल ले लें। यदि जा नहीं पाये तो मोबाइल पर हाल ले लेंगे। दो चार लोगों से मिल लेने के बाद इनके पेट का पानी पच जाता है। फिर तो शांत चित्त होकर अपनी जगह पर लेट जायेंगे। इन्हें लेटने के लिए किसी विशेष साधन सुविधा की जरूरत नहीं होती न ही किसी तरह के एकांत की ये जहां जैसी स्थिति में होते हैं वहीं अपना एकांत बना लेते हैं और उसी स्थिति में मगन मन सो जाते हैं। नींद ही तो है जब आती है तो आ जाती है इसके लिए अलग से क्या सोचना। ऐसे लोगों के लिए संसार बस संसार की तरह होता है जहां थोड़ा हिसाब-किताब रखना पड़ता है कि कौन कहां कब किस स्थिति में मिला था। वह नहीं भी मिला तो हम तो मिल लेते हैं हम अपना स्वभाव क्यों बिगाड़े। इस तरह से दुनिया भर की बातों के बीच दुनियादारी के लिए वे समय निकाल ही लेते हैं। उन्होंने एक दिन बड़े मार्के की बात कही कि बिना मतलब हम लोग पेशान होते हैं। यह दुनिया है और इसे दुनिया की तरह ही लेना चाहिए। यदि सुख से रहना चाहते हो तो दुःख की चादर ओढ़ लीजिए। दुःख एक चादर है। जिसे बिछ भी सकते हैं और ओढ़ भी सकते हैं। जब कहीं मन न लगे तो दुःख की चादर को ओढ़ कर सो जाइए। जब जागना होगा तो जाग जायेंगे। अभी दिन सोने के हैं तो फिर क्यों पेशान हों। अभी तो आराम से सो लें। यह जो दुःख की चादर मिली है वह फट न जाए और फिर दुःख किसी और के यहां चला गया तो हम क्या करेंगे। इसीलिए दुःखी ब्रांड चादर लेकर सो जाता हूं।

आलेख

जवाहर चौधरी



इ न दिनों गरीबी को लेकर विशेष चर्चा चल रही है। सरकारी दावा है कि पिछले पांच वर्षों में गरीबों की संख्या कम हुई है। दावा तो यह है कि देश में गरीब केवल पांच करोड़ के आसपास रह गए हैं। बाकी लोग गरीबी की रेखा से ऊपर निकल आए हैं। विपक्ष का वाजिब सवाल है कि जब गरीबों की संख्या पांच करोड़ है तो अस्सी करोड़ लोगों को मुफ्त राशन कैसे दिया जा रहा है। यदि मध्य वर्ग को भी मुफ्त राशन की जरूरत पड़ रही है तो यह देश के लिए शर्मनाक स्थिति है। केंद्र सरकार के मंत्री गडकरी ने भी कहा है कि देश में गरीबों की संख्या लगातार बढ़ रही है और अमीरों की संख्या में भी वृद्धि हो रही है। इसका मतलब यह हुआ की अमीरी और गरीबी के बीच में खाई बढ़ती जा रही है। देश की सत्तर प्रतिशत संपत्ति पांच प्रतिशत अमीरों के पास है और शेष तीस प्रतिशत संपत्ति पिन्च्यान्चे प्रतिशत लोगों के पास है। ऐसा अवसर होता है कि जब भी कहीं चुनाव होते हैं झूठे आंकड़ों की बाढ़ सी आ जाती है। सच यह है कि एक बार कोई सत्ता में आ जाए तो उसके लिए गरीबी समस्या नहीं सत्ता में बने रहने का सस्ता साधन होती है। इसलिए बयानों में गरीबी की चिंता तो होती है लेकिन वास्तविक धरातल पर कोई गरीबों को समाप्त नहीं करना चाहता है।

कभी सोने की चिड़िया कहा जाने वाला देश गरीबी की पहचान कैसे बना यह विचारणीय है। हजार साल की गुलामी और विदेशी आक्रमणकारियों की लूट से हम परिचित है। आजादी के बाद विभाजित भारत की जनसंख्या लगभग बर्तीस करोड़



थी जो अब एक सौ चालीस करोड़ है। जमीन हमारी उतनी ही है लेकिन खेत और जंगल की जमीन घटी है। इसका असर हमारे मित्र प्राणियों पर भी हुआ है। हम जमीन जंगल और प्राणियों से अपने लिए अधिकतम दोहन कर रहे हैं। फिर भी हमारी गरीबी दूर नहीं हो रही है। करोड़ों कल के बाद से सरकार को

अस्सी करोड़ लोगों को मुक्त राशन देना पड़ रहा है। अनेक राज्य महिलाओं के खाते में प्रति माह राशि जमा कर रहे हैं। इसका परिणाम यह हो रहा है कि लोगों में काम करने की रुचि कम हो रही है। ग्रामीण क्षेत्रों में कृषि मजदूर नहीं मिलते हैं जिसका असर कृषि उद्योग पर पड़ रहा है। नगरों में भी श्रमिकों का

अभाव है। निर्माण कार्यों को देरी और लागत की समस्या आ रही है। इस प्रवृत्ति का असर हमारी जीडीपी यानी सकल घरेलू उत्पादन पर पड़ेगा। सवाल यह है कि सरकारी सहायता का लाभ लेकर लोग अपने रोजगार के अवसरों से भी फायदा क्यों नहीं उठाना चाहते हैं। एक व्यापारी अधिक कमाने के बाद अगले दिन और अधिक के लिए जुट जाता है। इसके विपरीत हमारे गरीब मुफ्त राशन मिलने के बाद अपने दरिद्रता दूर करने से कतरा क्यों रहे हैं?

यहां पता चलता है कि गरीब दो तरह के हैं। एक भौतिक गरीबी, जिसमें व्यक्ति को जीवन यापन और अनिवार्य आवश्यकताओं को पूरा करने में दिक्कत होती है। अभाव का जीवन ही गरीबी है। इसमें व्यक्ति में अपनी गरीबी से बाहर निकालने की इच्छा नहीं रहती है। वह अपनी दरिद्रता को मुफ्त सामान लेने का लाइसेंस मान लेता है। मिल जाए मुफ्त खाने को, तो कौन जाए कमाने को।भाग्य को श्रेय देते हुए वह स्वयं को अनप्राधबोध से मुक्त कर लेता है। किसी प्रकार की कोशिश करने में उसकी कोई रुचि नहीं होती है। इकहतर के चुनाव में इंदिरा गांधी ने गरीबी हटाओ का नारा दिया था। निस्संदेह यह एक राजनीतिक लाभ के लिए दिया गया नारा था। यह उन तमाम लोगों के लिए प्रेरणा जगाने वाला था जो

गरीबी के कारण निराशा में थे। नारा उनमें एक विश्वास जगाने का प्रयास था कि कोशिश करने पर गरीबी से बाहर निकला जा सकता है। सपनों के जिंदा होने से ही आत्मविश्वास को बल मिलता है। उन्हें लगता है कि भविष्य में उम्मीद है यदि वे प्रयास करें तो। यदि लोग अपनी गरीबी से बाहर निकालने के लिए मानसिक रूप से तैयार नहीं होंगे तो वह कभी भी निकल नहीं सकेगे। यदि लोग लंबे समय तक गरीबी में रहते हैं तो फिर गरीबी को आत्मसात कर लेते हैं। हमारे यहां तो भाग्य, भगवान और अगले जन्म की अवधारणा उन्हें यथा स्थिति में बने रहने का साहस देती है। गरीबी हटाओ का नारा कहीं ना कहीं इस मानसिकता को बदलने का प्रयास था। हालांकि वीभिन्न राजनितिक कारणों से इस नारे की आलोचना हुई। लेकिन यह सच है कि केवल भौतिक संसाधनों का होना पर्याप्त नहीं है लोगों की मानसिकता में बदलाव और बेहतर भविष्य की आकांक्षा अधिक महत्वपूर्ण है। और इसमें किसी को संदेह नहीं होना चाहिए कि यह काम शिक्षा के अलावा और कोई नहीं कर सकता। गरीबों को मुफ्त राशन और लाडली राशि देने की अपेक्षा मुफ्त शिक्षा और स्वास्थ्य सुविधा उपलब्ध होना चाहिए। हजारों सरकारी स्कूलों के बंद होने की खबरों के बीच यह चिंता और बढ़ जाती है।

चार करोड़ का पैचवर्क का ठेका, फिर भी एक-एक फीट गहरे गड़े

पांच माह पहले हुए थे वर्क आर्डर , फिर भी गड्डों से परेशान हो रहे वाहन चालक , बसों के पट्टे भी टूट रहे

बैतूल। बैतूल-इटारसी फोरलेन की 21 किलोमीटर सड़क का काम अटकने के कारण एनएचएआई ने 4 करोड़ की लागत से इस सड़क के पैचवर्क का ठेका किया था। इसके तहत इस फोरलेन के गड्डे भरे जाने थे, लेकिन पांच महीने पहले काम शुरू किए जाने के बावजूद अब तक यहां 40 प्रतिशत ही काम हुआ है। अब भी इस सड़क पर काम अधूरा है , एक-एक फीट गहरे गड्डे यहां पर हो चुके हैं। बारिश में यह गड्डे समझ में नहीं आते, जिसके कारण वाहन चालक दुर्घटना के शिकार हो रहे हैं। यहां तक कि इन गहरे गड्डों में बड़े वाहनों के जाने से वे खराब हो रहे हैं, उनके पट्टे टूटने से हजारों का नुकसान वाहन चालकों को हो रहा है। दरअसल बैतूल-इटारसी फोरलेन के 72 किलोमीटर में से 51 किलोमीटर सड़क बन चुकी है। वहीं 21 किलोमीटर सड़क अधूरी है। इसका मामला अधर में है, इसका पैचवर्क नहीं किया गया है। एनएचएआई ने इसके पैचवर्क का 4 करोड़ का ठेका करते हुए लगभग पांच महीने पहले श्रीजी एसोसिएट्स को बर्क आर्डर जारी किए थे। 6 महीने में काम पूरा किया जाना था, लेकिन काम देरी से शुरू किया गया। एनएचएआई का दावा है कि 40 प्रतिशत काम हो चुका है, अभी बारिश के कारण काम रुका है। लेकिन हकीकत यह है कि इस पूरी सड़क पर गड्डे ही गड्डे हैं। एक-एक फीट गहरे गड्डे हो चुके हैं। वाहनों के इनमें जाने से इनमें खराबियां आ रही हैं। चार करोड़ की लागत से 40 प्रतिशत काम हो गया, लेकिन इसका असर यहां पर



देखने को नहीं मिल रहा है। अब काम जल्द पूरा करने की जरूरत है। इस बारे में श्रीजी एसोसिएट के गौरव थापक को फोन लगाया गया। दूरभाष पर इनसे संपर्क किया गया तो इन्होंने मोबाइल तक रिसीव नहीं किया। ना ही कोई रिटर्न कॉल किया। इस कारण उनका पक्ष उनकी ही लापरवाही से नहीं रखा जा सका है। जबकि इधर विरोध के बावजूद टोल नाके पर लगातार टोल टैक्स वसूली की जा रही है। बस ऑपरेटर योगेश पोटे ने बताया कि बसों के पहियों में गिट्टी घुसने और आगे-पीछे के पट्टे टूटने की स्थितियां बहुत बन रही हैं। दो बसें हमारी चलती हैं, इनमें खराबी लगातार आ रही है। हर बार पट्टा बदलने पर 1400 से 2600 रुपए तक खर्च होते हैं। इसी के साथ अन्य बसों के वाहन चालको जिनमें सोनू बारस्कर समेत

अन्य शामिल हैं, ने बताया कि इतने गहरे गड्डे हैं कि वाहन खराब हो रहे हैं।

51 किमी बनी सड़क, लेकिन सुविधाएं अधूरी

बैतूल से इटारसी के बीच 650 करोड़ की लागत से 72 किलोमीटर फोरलेन बनना था। 72 किलोमीटर में से 21 किलोमीटर में अभी भी काम रुका हुआ है। लेकिन जो 51 किलोमीटर सड़क बनी है उसमें भी इंतजामात अधूरे ही हैं, सड़क पर ट्रैफिक शुरू होने और टोल टैक्स वसूली करने के बाद अब तक यहां पर सुविधाएं अधूरी हीं हैं। इस सड़क का अधिकांश हिस्सा अंधेरे में डूबा रहता है। कई जगहों पर क्रॉसिंग भी नहीं बनी है। जिससे लोग रांग साइड से वाहन चलाते है और दुर्घटना का

जनपद

शिकार बन रहे है। कुछ जगहों पर लाइट नहीं होने से लोगों को आने-जाने में दिक्कत होती है।

फोरलेन पर बनना है एनीमल अंडरपास- फोरलेन निर्माण से बाघों और अन्य वन्य प्राणियों का आवागमन प्रभावित नहीं हो, इसके लिए फोरलेन सड़क पर दो जगह एक किलोमीटर और 400 मीटर के एनीमल अंडरपास बनाने की रिपोर्ट, राष्ट्रीय वन्यजीव बोर्ड ने एनएचएआई को दी थी। इस रिपोर्ट के अनुसार तावा परियोजना के प्रवेश द्वार के समीप और बरेठा घाट के समीप दो जगहों पर ये अंडरपास बनाने पड़ेंगे, जिससे कि वन्य प्राणियों का आवागमन इस फोरलेन के बनने पर प्रभावित नहीं हो। अब इस रिपोर्ट के अनुसार ही यहां पर आगे काम होगा। इस रिपोर्ट के बाद 21 किलोमीटर में रुका हुआ काम शुरू होने के आसार भी बन गए हैं। लेकिन काम शुरू नहीं हुआ है।

इनका कहना है –

अभी बरेठा घाट पर पैच वर्क का कार्य चल रहा है। बारिश में डामर का पैच वर्क करने में परेशानी होती है, इसलिए जैसे ही कुछ दिन के लिए बारिश बंद होती और मौसम खुला रहता है, तो पैचवर्क शुरू कर देते हैं। लगभग 40 प्रतिशत पैचवर्क का काम हो गया है, अगले चरण में केसला एवं भीरा के पास पैचवर्क किया जाएगा।

– मनीष मीणा,
प्रोजेक्ट डायरेक्टर, एनएचएआई

विद्यार्थियों के नामांकन में कम प्रगति पर सभी बीईओ का 7 दिवस वेतन काटे जाने के निर्देश दिए

कलेक्टर ने सीएम हेल्पलाइन की शिकायतों के शीघ्र निराकरण किए जाने के दिए निर्देश



दिए। बैठक में मुख्य कार्यपालन अधिकारी जिला पंचायत अक्षत जैन, बैतूल एसडीएम मकसूद अहमद सहित अन्य अधिकारी उपस्थित थे।

सुरक्षा बीमा कराने के दिए निर्देश- कलेक्टर श्री सूर्यवंशी ने जीवन ज्योति बीमा योजना, सुरक्षा बीमा योजना, अटल पेंशन योजना तथा जनधन खाते की प्रगति की समीक्षा की। कलेक्टर श्री सूर्यवंशी ने बैठक में महिला एवं बाल विकास विभाग, श्रम विभाग, जनपद पंचायत और शिक्षा विभाग सहित अन्य विभागों के अधिकारियों को निर्देशित किया कि उनके अधीनस्थ सभी कर्मचारियों और उनके परिवारजनों का जीवन ज्योति बीमा तथा सुरक्षा बीमा योजना के अंतर्गत बीमा कराया जाए। कलेक्टर ने कहा कि सरकारी योजनाएं तभी प्रभावी बनती हैं जब हर पात्र व्यक्ति तक उनका लाभ समय पर और व्यवस्थित रूप से पहुंचे। अधिकारियों को जिम्मेदारी है कि वे न केवल स्वयं जागरूक रहें, बल्कि अपने अधीनस्थों को भी इसके लिए प्रेरित करें।

विद्यार्थियों के लिए लगाए जाएंगे विशेष शिबिर- कलेक्टर श्री सूर्यवंशी ने बैठक में शिक्षा विभाग, उच्च शिक्षा विभाग एवं जेएच कॉलेज के संबंधित अधिकारियों को निर्देशित किया कि जिले के सभी शैक्षणिक संस्थानों में अध्ययनरत विद्यार्थियों के जनधन खाते तत्काल खोले जाएं। कलेक्टर ने विशेष रूप से एलडीएम और जिला शिक्षा अधिकारी को यह सुनिश्चित करने के निर्देश दिए कि जिन विद्यार्थियों के अभी तक बैंक खाते नहीं खुले हैं, उनकी सूची शिक्षकों के माध्यम से तैयार की जाए। कलेक्टर श्री सूर्यवंशी ने कहा कि शिक्षा केवल अकादमिक ज्ञान तक सीमित नहीं है, बल्कि आर्थिक समावेशन भी इसका अहम हिस्सा है। विद्यार्थियों के जनधन खाते खुलने से भविष्य में संचालित होने वाली छात्रवृत्ति, बीमा और पेंशन जैसी योजनाओं का भी लाभ मिल पाएगा। उन्होंने निर्देशित किया कि बैंकिंग संस्थानों के सहयोग से स्कूलों और कॉलेजों में विशेष कैंप आयोजित किए जाएं, जहां विद्यार्थियों के जनधन खाते खोले जा सकें।

भक्तों से मिलने शाही सवारी पर निकले भोलेनाथ

महाकाल की तर्ज पर भोपाल में आयोजन ; महाआरती के बाद निकली शोभायात्रा

भोपाल (नप्र)। सावन महीने के आखिरी सोमवार भोपाल की जनता कॉलोनी में मां अंबे सरकार मंदिर परिसर में धार्मिक आयोजन हुआ। यहां रविवार को नवमी तिथि पर पारंपरिक आस्था और आध्यात्मिक उल्लास के साथ विशाल पार्थिव शिवलिंग निर्माण किया गया।

कथावाचक शशांक शेखर महाराज के सात्रिध्य में भक्तों ने ‘ऊँ नमः शिवाय’ की गूंज के साथ श्रद्धा पूर्वक 1,008 पार्थिव शिवलिंगों का निर्माण किया। रुद्री पाठ और शिव पंचाश्री मंत्रों के जाप से वातावरण शिवमय हो गया। महाराज ने भक्तों को पार्थिव शिवलिंग निर्माण के धार्मिक महत्व और पुण्य फल की व्याख्या करते हुए बताया कि यह पूजा हर मनोकामना को पूर्ण करने वाली



होती है।

महाआरती में पहुंचे सैकड़ों भक्त- विशेष श्रृंगार के बाद पार्थिव महाकाल स्वरूप शिवलिंग का षोडशोपचार विधि से पूजन किया गया। इसके बाद गूंजती घंटियों और डमरू नाद के बीच भक्तों ने महाआरती की। भक्ति से ओतप्रोत माहौल में श्रद्धालु ‘हर हर महादेव’ के

जयघोष करते दिखे। आरती के बाद बाबा भोलेनाथ को मणिमहेश रूप में शाही सवारी पर विराजित किया गया। डमरू दल की ताल और बम-बम भोले के नारों के बीच पालकी यात्रा मंदिर परिसर से प्रारंभ होकर नगर में भव्य भ्रमण पर निकली। आकर्षक साज-सज्जा के साथ शोभायात्रा में भारी संख्या में श्रद्धालु शामिल हुए।

नेता प्रतिपक्ष ने कहा कि क्या जनता का पैसा इसी तरह बर्बाद किया जाएगा? – उमंग सिंधार ने सरकार को सुझाव देते हुए कहा कि सैटेलाइट इमेजरी और आधुनिक तकनीक का इस्तेमाल कर सरकार 2005 के पहले के दावों का पता लगा सकती है। उन्होंने स्पष्ट किया कि वह आदिवासियों के जल, जंगल और जमीन के अधिकारों की रक्षा के लिए हर मंच पर संघर्ष करते रहेंगे।

जंगल सत्याग्रह के महानायक

सरदार गंजनसिंह कोरकू की जयंती पर उमड़ा जनसैलाब

बैतूल। मध्य भारत के एकमात्र जंगल सत्याग्रह आंदोलन के महानायक आदिवासी योद्धा सरदार गंजनसिंह कोरकू की जयंती एवं सांस्कृतिक महारैली का आयोजन जोहार मिशन ट्राइबल-5 जिला बैतूल के तत्वावधान में किया गया। यह आयोजन जिला मुख्यालय पर स्थित शहीद भवन मुठवा धाम में हुआ। आयोजन की शुरुआत सरदार गंजनसिंह कोरकू के छायाचित्र पर पूजा-पाठ व माल्यार्पण के साथ की गई। इसके पश्चात एक भव्य सांस्कृतिक महारैली का आयोजन किया गया, जिसमें आदिवासी समाज के हजारों लोग शामिल हुए। रैली शहीद भवन से प्रारंभ होकर सबसे पहले रानी दुर्गावती की प्रतिमा स्थल पहुंची, तो समाजजनों ने पुनः वर्ष 2018 में दिए गए आश्वासन की याद दिलाते हुए मांग की कि जिला अस्पताल का नाम सरदार गंजनसिंह कोरकू के नाम पर किया जाए। जनसैलाब ने इस मांग को लेकर नारेबाजी की और शासन से मांग की कि इस महान स्वतंत्रता संग्राम सेनानी को उनका उचित स्थान और सम्मान दिया जाए। आयोजन के अंत में जोहार मिशन ट्राइबल-5 बैतूल की टीम द्वारा सभी उपस्थित अतिथियों, समाजजनों, कलाकारों, युवाओं का आभार प्रकट किया गया।

वनाधिकार पट्टों को लेकर आदिवासियों के साथ अन्याय कर रही हैं सरकार: नेता प्रतिपक्ष उमंग सिंधार

भोपाल। मध्यप्रदेश विधानसभा के मानसून सत्र के दौरान आज नेता प्रतिपक्ष उमंग सिंधार ने आदिवासियों के वनाधिकार दावों को निरस्त किए जाने और उन्हें बेदखल किए जाने के मुद्दे पर सरकार को आड़े हाथों लिया। ध्यानकर्षण प्रस्ताव के माध्यम से नेता प्रतिपक्ष श्री उमंग सिंधार ने यह मुद्दा मजबूती से उठाया और कहा कि सरकार की नीयत साफ नहीं है। जो आदिवासी पीढ़ियों से जंगलों

पर निर्भर हैं, उनसे उनकी जमीन छीनकर सरकार निजी हाथों में सौंपना चाहती है। नेता प्रतिपक्ष ने बताया कि प्रदेश में अब तक लगभग 3 लाख 22 हजार वनाधिकार पट्टे निरस्त कर दिए गए हैं, जो आदिवासी समाज के साथ खुला अन्याय है। उन्होंने कहा कि सरकार को इस नीति पर पुनर्विचार करते हुए स्पष्ट बदलाव करने की आवश्यकता है। सिंधार ने वन विभाग की कार्यप्रणाली पर भी

सवाल उठाए।

नेता प्रतिपक्ष ने कहा कि पिछले 10 वर्षों में 41 करोड़ पौधे लगाने का दावा किया गया है, जो प्रदेश की जनसंख्या से भी अधिक है। उन्होंने पूछा कि इतने पौधे आखिर कहां लग गए? उन्होंने आरोप लगाया कि शिवराज सरकार में नर्मदा किनारे लाखों पौधे लगाने का हुए स्पष्ट बदलाव करने की आवश्यकता है। सिंधार ने वन विभाग की कार्यप्रणाली पर भी

छोटा महादेव भोपाली में करीब 15 हजार श्रद्धालुओं ने किये दर्शन

सावन माह के अंतिम मंदिरों में उमड़ी भीड़, हुए धार्मिक आयोजन



बैतूल। सावन मास के चौथे और अंतिम सोमवार को शहर के शिव मंदिरों में श्रद्धालुओं की भारी भीड़ रही। श्रद्धालुओं ने मंदिर पहुंचकर भगवान शिव का जल से अभिषेक किया और पूजा-अर्चना की। सबसे ज्यादा भीड़ जिला मुख्यालय से 30 किमी दूर छोटा महादेव भोपाल में देखी गई। यहां 15 हजार से अधिक श्रद्धालुओं ने शिव गुफा मंदिर में पहुंचकर भगवान शिव का पवित्र जल से अभिषेक किया और सुख समृद्धि की कामना की। मंदिरों में सुबह से ही भगवान शिव की पूजा अर्चना के लिए श्रद्धालुओं के पहुंचने का क्रम शुरू हो गया था, जो देर रात तक चलते रहा। जिससे भोपाली की पहाड़ी भगवान शिव के जयकारों से गुंजायमान हो उठी। दूर दराज से आए श्रद्धालुओं ने भंडारों के स्टाल लगाए। जिसमें साबुदाना की खिचड़ी, केला, मूंगदाल की खिचड़ी आदि वितरित की गईं। भीड़ को देखते हुए सारणी एसडीओपी के नेतृत्व में थाना प्रभारी अवधेश तिवारी के निर्देश में रानीपुर पुलिस बल अंबा माई से शिखर गुफा तक लगाया गया, ताकि श्रद्धालुओं को किसी प्रकार की असुविधा न हो एवं किसी प्रकार की कोई अप्रिय घटना न घटे। थाना प्रभारी अवधेश

तिवारी ने झरने के ऊपर चढक़र नहाने के लिए श्रद्धालुओं को मना किया। इधर रानीपुर बस स्टैंड पर भी भंडार के इंस्टाल लगाए गए, जिसमें भोपाली जाने वाले श्रद्धालु ने भंडारा प्रसादी ग्रहण की।

मंदिरों में रही श्रद्धालुओं की भारी भीड़- सावन मास के चौथे एवं अंतिम सोमवार शहर के शिवालयों में भक्तों की भीड़ रही। शिव भक्तों ने शिवालय पहुंचकर जल, पंचामृत और दूध से भगवान शिव का अभिषेक किया। वहीं मुक्तकंठ से जयकारे लगाये। जिससे शहर के समस्त शिवालय जयकारों से गुंजायमान हो उठे। सावन माह के सोमवार को भगवान शिव की पूजा-अर्चना के लिए बेहद शुभ माना जाता है। जिसके कारण सुबह से शिवालयों में जलाभिषेक के लिए श्रद्धालुओं की भीड़ उमड़ पड़ी। वहीं मंदिरों में विशेष पूजा-अर्चना की गई। कई भक्तगण कावड़ लेकर छोटा महादेव भोपाली भी पहुंचे, जहां भक्तों ने कावड़ में भरे जल से मंत्रोच्चारण के साथ भगवान शिव का अभिषेक किया। इसके अलावा मंदिरों में महाआरती का आयोजन किया गया।

समय पर प्रकरणों का निराकरण न करने पर लगेगा 5 हजार का अर्थदंड

कलेक्टर श्री सूर्यवंशी ने बैठक में राजस्व विभाग की गहन समीक्षा करते हुए अधिकारियों को स्पष्टनिर्देश दिए कि लंबित प्रकरणों का शीघ्र निराकरण किया जाए। उन्होंने कहा कि यदि कोई अधिकारी तय समय-सीमा में प्रकरणों का निराकरण नहीं करता है, तो उस पर 5 हजार का अर्थदंड लगाया जाएगा। कलेक्टर ने सभी तहसीलदारों और नायब तहसीलदारों को निर्देशित किया कि वे अपने-अपने क्षेत्रों में लंबित प्रकरणों की सूची तैयार कर प्राथमिकता के आधार पर निराकरण सुनिश्चित करें। उन्होंने कहा कि आमजन से जुड़े मामलों को लंबित रखना प्रशासन की जवाबदेही को प्रभावित करता है, इसलिए सभी अधिकारी जिम्मेदारी के साथ कार्य करें।

सीएम हेल्पलाइन की समीक्षा कर दिए आवश्यक निर्देश

कलेक्टर श्री सूर्यवंशी ने सभी विभागीय अधिकारियों को सीएम हेल्पलाइन पोर्टल पर प्राप्त शिकायतों का त्वरित, संतोषजनक निराकरण सुनिश्चित करने के निर्देश दिए। उन्होंने विशेष रूप से 50 दिवस से अधिक समय से लंबित शिकायतों की समीक्षा करते हुए नाराजगी व्यक्त की तथा संबंधित विभागों को शीघ्र निराकरण की दिशा में ठोस कार्रवाई करने के निर्देश दिए। कलेक्टर श्री सूर्यवंशी ने कहा कि सीएम हेल्पलाइन आमजन की समस्याओं के समाधान के लिए एक सशक्त माध्यम है। कलेक्टर ने यह भी निर्देशित किया कि सभी विभागीय अधिकारी नियमित रूप से सीएम हेल्पलाइन पोर्टल की समीक्षा करें और शिकायतकर्ता से संपर्क कर पीठडबैक प्राप्त करें। उन्होंने कहा कि यदि शिकायत का निराकरण गुणवत्तापूर्ण नहीं पाया जाता है तो उसकी पुनः समीक्षा कर वास्तविक समाधान प्रस्तुत किया जाए।

सपने से सच्चाई तक

प्रो. (डॉ.) अजय सिंह के नेतृत्व में एम्स भोपाल की उल्लेखनीय प्रगति

भोपाल। एम्स भोपाल ने प्रो. (डॉ.) अजय सिंह, कार्यपालक निदेशक एवं सीईओ को भावभीनी विदाई दी। एम्स भोपाल ने कार्यपालक निदेशक एवं सीईओ प्रो. (डॉ.) अजय सिंह के दूरदर्शी नेतृत्व में 2022 से 2025 के बीच स्वास्थ्य सेवाओं, चिकित्सा शिक्षा, अनुसंधान और नवाचार के क्षेत्र में अभूतपूर्व प्रगति की है। 4 अगस्त 2025 को उनके सफल तीन वर्षीय कार्यकाल की समाप्ति के साथ, एम्स भोपाल ने उन्हें भावुक और हार्दिक विदाई दी। यह अवधि रोगी केंद्रित पहलों, डिजिटलीकरण, शैक्षणिक विस्तार और आधारभूत ढांचे के विकास के साथ संस्थागत उन्नति की उल्लेखनीय कहानी रही है। प्रो. (डॉ.) अजय सिंह का कार्यकाल एम्स भोपाल के इतिहास का एक परिवर्तनकारी अध्याय रहा है। अत्याधुनिक चिकित्सा तकनीकों को संस्थान में स्थापित करने से लेकर रोगी हितैषी पहलों की आरंभ करने और कई उच्छ्वासा केन्द्रों की स्थापना तक, उनका नेतृत्व समग्र संस्थागत विकास के प्रति प्रतिबद्धता से परिपूर्ण रहा। उनके मार्गदर्शन में शिक्षण, अनुसंधान और रोगी देखभाल के पीएमएसएसवाई जनादेश को सफलतापूर्वक प्राप्त किया गया, और एम्स भोपाल देश के शीर्ष 14 संस्थानों में अपनी मजबूत स्थिति दर्ज करने में सफल रहा। इस यात्रा की प्रमुख उपलब्धियों को बियॉन्ड मेडिसिन: द एम्स भोपाल स्टोरी 2022-2025 नामक कॉपी टेबल बुक में विस्तार से दर्ज किया गया है। इस अवधि में ओपीडी में 134 प्रतिशत से अधिक वृद्धि हुई—2022 में 6.06 लाख से बढ़कर 2024 में 14.20 लाख तक पहुंचना स्वास्थ्य सेवाओं की बेहतर उपलब्धता को दर्शाता है। आईपीडी में 59.3 प्रतिशत की वृद्धि हुई, जो इन्पेयेंटेड सेवाओं की मजबूती को दर्शाता है। सर्जिकल प्रक्रियाओं में 303 प्रतिशत और बड़ी सर्जरी में 37.3 प्रतिशत की वृद्धि दर्ज की गई—जो ऑपरेटिंग थिएटरों के विस्तार और डिजिटलीकरण का परिणाम है। टॉपा एवं इमरजेंसी विभाग में रोगियों की संख्या में 133व्व की वृद्धि हुई, जिसे 24x7 सेवाओं की उपलब्धता, वरिष्ठ चिकित्सकों की सक्रिय उपस्थिति और डिजिटल बेड मैनेजमेंट जैसी सुविधाओं से सशक्त किया गया। लैबोरेटरी जांचों में 91 प्रतिशत और रेडियोलॉजिकल जांचों में 66 प्रतिशत की वृद्धि हुई, जो उन्नत निदान तकनीकों के समावेश का परिणाम है। रोगियों की सुविधा के लिए ‘एम्स स्वास्थ्य ऐप’ के माध्यम से सेवाओं का डिजिटलीकरण किया गया, जिसके माध्यम से 15 लाख से अधिक क्यूआर-आधारित पंजीकरण और 5.45 लाख से अधिक आभा लिंकिंग की गई।

मध्य भारत में पहली बार एम्स भोपाल में रोबोटिक सर्जरी और 3डी प्रिंट आधारित प्रक्रियाएं सफलतापूर्वक की गईं। कार्डियक, किडनी, कॉर्निया और बोन मैरो ट्रांसप्लांट सेवाएं भी प्रारंभ की गईं। सस्पान ने ट्रांसजेंडर, किशोर, जेनैर्याट्रिक और इनफर्टिलिटी जैसे 106 से अधिक विशेष क्लीनिकों की शुरुआत की, जिससे ओपीडी विज़िट्स में 416 प्रतिशत की वृद्धि दर्ज हुई। बोन, स्किन और मियक बैंक जैसी नई सेवाओं की शुरुआत भी समग्र स्वास्थ्य &सुस्थ और मानसिक कल्याण को बढ़ावा देने के उद्देश्य से शुरू की गई। शैक्षणिक क्षेत्र में बीएससी नर्सिंग की सीटों में 20व्व की वृद्धि हुई, वहीं 10 नए पीजी पाठ्यक्रम, 24 सुपर-स्पेशलिटी और 10 सहयोगी स्वास्थ्य प्रोग्राम्स शुरू हुए। वर्ष 2022 से 2025 के बीच संस्थान को रू. 62 करोड़ से अधिक की एक्सट्रायूरल रिसर्च फंडिंग प्राप्त हुई। टेली-आईसीयू और टेली-क्लासरूम सेवाओं की शुरुआत से परिधीय क्षेत्रों में क्लिनिकल केयर को मजबूती मिली और विशेषज्ञों की रीमल टाइम सहयता सुनिश्चित हुई। इसके अतिरिक्त, कई उच्छ्वासा केन्द्रों और एन-एवीएल प्रमाणित अनुसंधान प्रयोगशालाओं की स्थापना से कैंसर, संक्रामक रोग और उन्नत निदान सेवाओं को नई दिशा मिली।

विदाई समारोह के दौरान, संकाय सदस्यों ने एम्स भोपाल को नई उंचाइयों तक पहुंचाने के लिए प्रो. (डॉ.) अजय सिंह के प्रति आभार व्यक्त किया। अपने विदाई संबोधन में उन्होंने कहा, ‘एम्स भोपाल मेरे लिए सिर्फ एक कार्यस्थल नहीं रहा - यह एक परिवार बना है। मुझे इस बात पर गर्व है कि हमने मिलकर क्या कुछ हासिल किया है। उन्होंने यह भी कहा कि वे अपने नए दायित्व में भी देश की सेवा करते रहेंगे। अब प्रो. (डॉ.) अजय सिंह उन्नत प्रदेश आयुर्विज्ञान विश्वविद्यालय (यूपीयूएमएस), सफाई, उत्तर प्रदेश में कुलपति के पद का दायित्व संभालेंगे। यह विश्वविद्यालय चिकित्सा, नर्सिंग, पैरामेडिकल, फार्मसी और डेंटल साइंसेज जैसी सुव्यवस्थित फैकल्टीज के साथ-साथ बहुविशेष और सुपर-स्पेशियलिटी अस्पतालों से सुसज्जित है। चिकित्सा शिक्षा, अनुसंधान और स्वास्थ्य सेवा के प्रति मजबूत प्रतिबद्धता के साथ, यूपीयूएमएस ग्राणीण और शहरी दोनों क्षेत्रों के स्वास्थ्य तंत्र पर एक महत्वपूर्ण प्रभाव डालने के लिए अग्रसर है।



